

QOY ƏDALƏT ZƏFƏR ÇALSIN!



"SƏS" qəzeti mənim  
üçün ən əziz qəzətdir

*Ilham Əliyev*

# SƏS



Qəzet 1991-ci il yanvarın 11-dən çıxır

№ 236 (4735) 20 dekabr 2014-cü il. "Əlinçə" Azərbaycan Xeyriyyə Cəmiyyətinin orqanı. Qiyməti 40 qəpik

## Avstriya Azərbaycanla tərəfdaşlığa böyük önəm verir

*Prezident İlham Əliyev Avstriyanın Azərbaycanda  
yeni təyin olunmuş səfirinin etimadnaməsini qəbul edib*



Səh **2**

14

İrəvanda qiymət  
artımına qarşı kəskin  
etirazlar başlayıb



2

"Qırmızı xəttə  
Azərbaycan  
deyil, Azərbaycanı  
itiham edənlər  
yaxınlaşır"



16

Marko Roys 540 min  
avro cərimə ödəyəcək



20 dekabr 2014-cü il

## Avstriya Azərbaycanla tərəfdaşlığa böyük önəm verir

Prezident İlham Əliyev Avstriyanın Azərbaycanda yeni təyin olunmuş səfirinin etimadnaməsini qəbul edib



Azərbaycan Respublikasının Prezidenti İlham Əliyev dekabrın 19-da Avstriya Respublikasının ölkəmizdə yeni təyin olunmuş fəvqəladə və səlahiyyətli səfiri Aksel Vexin etimadnaməsini qəbul edib. Səfir Aksel Vexin fəxri qarovul dəstəsinin qarşısından keçdi. Diplomatiya etimadnaməsini Prezident İlham Əliyevə təqdim etdi. Sonra Azərbaycan Prezidenti İlham Əliyev səfirle söhbət etdi. Səfir Aksel Vexin yüksək səviyyəli qarşılıqlı səfərlərin, həmçinin ölkələrimizin müvafiq qurumları arasında sıx əlaqələrin mövcud əməkdaşlığın daha da inkişaf etdirilməsi üçün yaxşı baza yaratdığını dedi. Avstriyalı diplomat ölkəmizin Azərbaycan ilə əlaqələrin müxtəlif istiqamətlərdə, o cümlədən enerji və turizm sahələrində genişləndirilməsində maraqlı

olduğunu bildirdi. Prezident İlham Əliyev ikitərəfli əlaqələrin inkişafında yüksək səviyyəli qarşılıqlı səfərlərin əhəmiyyətinə toxunaraq Avstriya Prezidenti Haynts Fişerlə keçirdiyi görüşləri və apardığı səmərəli müzakirələri məmnunluqla xatırladı. Azərbaycan ilə Avstriya arasında əməkdaşlığın kənd təsərrüfatı, tikinti və informasiya-kommunikasiya texnologiyaları sahələrində genişləndirilməsi məsələlərinin qarşılıqlı maraqlı olduğunu qeyd edən dövlətimizin başçısı Avstriya şirkətlərinin ölkəmizdə uğurla fəaliyyət göstərdiyini dedi. Prezident İlham Əliyev səfir Aksel Vexin ölkəmizdəki diplomatik fəaliyyəti dövründə ikitərəfli münasibətlərimizin inkişaf etdirilməsi üçün səylərini əsirgəməyəcəyinə ümidvar olduğunu bildirdi.

## “Qırmızı xəttə Azərbaycan deyil, Azərbaycanı ittiham edənlər yaxınlaşır”



Prezident Administrasiyasının icrai-siyasi məsələlər şöbəsinin müdiri Əli Həsənov ABŞ dövlət katibinin demokratiya, insan haqları və əmək məsələləri üzrə köməkçisi Tom Malinovskinin Azərbaycan haqda dediklərinə münasibət bildirib.

Əli Həsənov “Media forum” saytına açıqlamasında bildirib ki, Tom Malinovskinin müsahibəsində əksini tapan fikirlər reallığı və həqiqəti əks etdirmir: “Azərbaycan ABŞ-la münasibətləri qorumaq və inkişaf etdirmək istiqamətində daha ölçülü-biçili, düşünülmüş addımlar atır. Qarşı tərəfin bəzi dairələri, o cümlədən ABŞ-ı təmsil edən

bəzi QHT-lər, insan haqları ilə məşğul olan qurumlar və KİV-lər isə iki ölkənin münasibətlərinə kölgə salan fəaliyyətlə məşğul olurlar. Biz hər zaman iki ölkə arasındakı münasibətlərin prinsipial tərəflərini əks etdirən məsələlərdə lazımı məqamları gözləmişik və gözləməkdə davam edirik. Azərbaycan demokratiya, insan haqları, söz və mətbuat azadlığı kimi məsələlərdə öz prinsiplərinə davamlı olaraq sadıq qalıb. Buna baxmayaraq kimlərsə Azərbaycanın etmədiyi, ölkəmizdəki reallıqlara uyğun olmayan məsələləri bizə təlqin etməyə çalışır.

Hesab edirəm ki, qırmızı xəttə Azərbaycan deyil, Azərbaycanı qırmızı xəttə yaxınlaşmaqda ittiham edən qurumların özləri daha çox yaxınlaşırlar. Azərbaycan öz öhdəliklərinə hər zaman sədəqətli olub, bu gün də sədəqətlidir. Bunun əksini iddia edənlər Azərbaycanın indiyədək ABŞ-la münasibətlərə və öz öhdəliklərinə necə sadıq qalmasına da, ABŞ-ın həmin dairələrinin və onun müttəfiqi olanların Azərbaycanla bağlı öhdəliklərinə necə yanaşmasına da baxsınlar”.

## Prezident İlham Əliyev Əfqanıstanın Azərbaycanda yeni təyin olunmuş səfirinin etimadnaməsini qəbul edib



Azərbaycan Respublikasının Prezidenti İlham Əliyev dekabrın 19-da Əfqanıstan İslam Respublikasının ölkəmizdə yeni təyin olunmuş fəvqəladə və səlahiyyətli səfiri Məhəmməd Taqi Xalilinin etimadnaməsini qəbul edib. Səfir Məhəmməd Taqi Xalili fəxri qarovul dəstəsinin qarşısından keçdi. Diplomatiya etimadnaməsini Prezident İlham Əliyevə təqdim etdi. Sonra Azərbaycan Prezidenti İlham Əliyev səfirle söhbət etdi. Səfir Məhəmməd Taqi Xalili Əfqanıstan Prezidenti Məhəmməd Əşrəf Qaninin salamlarını dövlətimizin başçısına çatdırdı. O, ölkəmizdəki diplomatik fəaliyyəti müddətində Azərbaycan ilə mövcud olan yüksək səviyyəli əlaqələrin da-

ha da genişləndirilməsi və dərinləşdirilməsi istiqamətində səylərini əsirgəməyəcəyini dedi.

Dövlətimizin başçısı Əfqanıstan Prezidenti Məhəmməd Əşrəf Qaninin bu yaxınlarda ölkəmizə səfərini məmnunluqla xatırladı. Prezident İlham Əliyev səfir zamanı ölkələrimiz arasında gələcək əməkdaşlıq üçün əsas sahələrin müəyyənləşdirilməsi ilə bağlı səmərəli müzakirələrin aparıldığını dedi və bu əməkdaşlığın daha da genişləndiriləcəyinə ümidvar olduğunu bildirdi. Dövlətimizin başçısı Prezident Məhəmməd Əşrəf Qaninin salamlarına görə minnətdarlığını bildirdi, onun da salamlarını Əfqanıstan dövlətinin başçısına çatdırmağı xahiş etdi.

## Azərbaycanın idman mütəxəssislərinə fəxri adlar verilib

Prezident İlham Əliyev Azərbaycan Respublikasının idman mütəxəssislərinə fəxri adların verilməsi haqqında Sərəncam imzalayıb. Sərəncamda qeyd olunur ki, Azərbaycanda bədən tərbiyəsi və idmanın inkişafında xidmətlərinə görə aşağıdakı şəxslərə Azərbaycan Respublikasının fəxri adları verilsin:

“Əməkdar Bədən Tərbiyəsi və İdman Xadimi”

Aliomarov Maqomed Aliomaroviç

Cəfərov Vaqif Məmmədli oğlu

Həsənov Musa Süleyman oğlu

İsmayılov Çingiz Məmməd oğlu

“Əməkdar Müəllim”

Atakişiyev Akif Əli oğlu

Şahbazov Şəmsəddin İbrahim oğlu

Dövlət başçısının digər sərəncamı ilə Azərbaycan Respublikasında idmanın inkişafında xidmətləri olan aşağıdakı şəxslərə Azərbaycan Respublikası Prezidentinin fərdi təqaüdləri verilib:

Həsənov Rafiq Binnət oğlu

Useynov Məmməd Mir Bağır oğlu

Nazirlər Kabinetinə bu Sərəncamdan irəli gələn məsələləri həll etmək tapşırılıb.

## Siyasi sabitliyin hökm sürdüyü Azərbaycanda sürətli iqtisadi inkişaf müşahidə edilir

“Roma online” portalında italyalı professor Françesko Kossunun müəllifi olduğu “Azərbaycan: hüquqi və iqtisadi araşdırma, investisiya qoyuluşu və inkişaf üçün imkanlar” kitabı ilə bağlı məqalə yerləşdirilib. Kitabın təhlil olunduğu məqalədə bildirilir ki, Azərbaycan coğrafi baxımdan İtaliyadan uzaqda yerləşsə də, bir çoxları bu ölkənin mədəniyyətinin, adət-ənənələrinin Qərbdən fərqli olduğunu düşünsə də, əslində Azərbaycanın Avropa ilə bir sıra ortaq dəyərləri mövcuddur. Yazıda F.Kossunun fikirlərinə də yer verilib. O vurğulayıb ki, kitabda Azərbaycan ilə İtaliya mədəniyyətlərinin yaxınlığı, bu ölkənin Qərb dövlətləri ilə bir çox oxşar cəhətlərə malik olması öz əksini tapıb: “Azərbaycanı araşdırmaq və “Odlar Yurdu” adlanan bu ölkə ilə bağlı kitab hazırlamaq mənim üçün olduqca maraqlı idi. Siyasi sabitliyin hökm sürdüyü Azərbaycanda sürətli iqtisadi inkişaf müşahidə edilir və burada hökumət tərəfindən özəl sektora çox böyük dəstək var. Eyni zamanda, xarici sahibkarlar üçün də əlverişli şərait yaradılıb. Azərbaycanda enerji ehtiyatlarından əldə olunan gəlirlərin digər sektorların inkişafına yönəldilməsi kimi çox məntiqli iqtisadi siyasət həyata keçirilir”.



# Nərgiz Paşayeva: Məqsədimiz Azərbaycan elminin dünya müstəvisinə çıxmaqla bilən platformadan çıxış etməsinə nail olmaqdır

2013-cü il Azərbaycan elminin tarixində mühüm bir sənədin imzalanması ilə əlamətdar oldu. Belə ki, M.V.Lomonosov adına Moskva Dövlət Universitetinin Bakı filialının rektoru, AMEA-nın müxbir üzvü, professor Nərgiz Paşayeva ilə Oksford Universiteti arasında birgə təşəbbüsün nəticəsi olaraq 2013-cü il oktyabrın 28-də Oksford Universitetində Nizami Gəncəvi adına Azərbaycan və Qafqazşünaslıq Elmi Mərkəzinin yaradılmasına dair Anlaşma Memorandumu imzalandı. 2013-cü ilin yayında universitetin Bakı filialının rektoru, professor Nərgiz Paşayevanın britaniyalı alimlərlə görüşü zamanı məlum oldu ki, Oksford Universitetində Azərbaycan ədəbiyyatı, tarixi və dili haqda demək olar heç bir məlumat, araşdırmalar, tədris vəsaitləri yoxdur və fənlər tədris olunmur. Bununla belə, universitetdə gürcü və erməni dilləri öyrənilir.

MDU-nun Bakı filialının rektoru britaniyalı alimlərlə müzakirələr zamanı təklif edib ki, Oksford Universitetinin nəzdində Elmi Mərkəz açılınsın və bu Mərkəz gələcəkdə universitetin bir hissəsi kimi tanınsın, elmi fəaliyyət göstərsin və gələcək nəsillər bundan istifadə edə bilsinlər. N.Paşayeva Mərkəzə Nizami Gəncəvinin adının verilməsini təklif edib. Britaniyalı alimlər Oksford Universitetində Nizami Gəncəvinin fars şairi kimi tədris edildiyini vurğulasalar da, professor Nərgiz Paşayeva Nizamının simasında qurucu, birləşdirici bir şəxsiyyət gördüyünü bildirib: "Mən Nizamının şəxsinde millətləri ayıran, etnik fikirləri bir-birinə qarşı qoyan bir sima görmürəm. Nizamının simasında fərqli fikirləri və yanaşmaları bir araya gətirən böyük düha, bəşəri bir sima görürəm. Razılığa gəlsək, işimizi bu prinsipə, bu siyasətə, bu yanaşma ilə aparacağıq. Mənə təklif etdilər ki, bəlkə Mərkəzə Füzulinin adı verilsin. Mən dedim ki, əlbəttə, Füzuli dahi şairdir, belə yüksək müstəvidə elmi mərkəzin adına layiq böyük simadır. Lakin mən çox xahiş edirəm ki, Mərkəzin adını dəyişməyək, Nizamının adına olsun".

Qeyd edək ki, qədim tarixi və zəngin ənənələri ilə məşhur olan Oksford Universiteti Böyük Britaniyanın Oksfordşir qraflığında yerləşir. Universitet barədə ilk yazılı məlumatlar XI əsrə - 1096-cı ilə aiddir. Oksford təkcə universitet deyil, həm də böyük bir elmi tədqiqat mərkəzidir. Birləşmiş Krallığın ən böyük elmi kitabxanası burada yerləşir. Böyük Britaniyanın 26 Baş naziri, 30 beynəlxalq lider, 50 Nobel, 120 Olimpiya mükafatçısı məhz Oksford Universitetini bitirib. Hazırda universitetdə 22 minə yaxın tələbə təhsil alır.

M.V.Lomonosov adına Moskva Dövlət Universitetinin Bakı filialının rektoru, İngiltərə-Azərbaycan Cəmiyyətinin həmsədri professor Nərgiz Paşayevanın ötən il oktyabrın 28-də dünyanın ən qədim və nüfuzlu ali məktəblərindən olan Oksford Universitetində olub. Professor N.Paşayeva

universitetin şərqşünaslıq fakültəsində dahi Azərbaycan şairi və mütəfəkkiri Nizami Gəncəvinin yaradıcılığı və elmi irsi haqqında elmi seminarla məruzə ilə çıxış edib. Çıxış böyük maraqla qarşılanıb və geniş fikir mübadiləsinə səbəb olub. Seminarda Oksford Universitetinin Şərqşünaslıq İnstitutunun İranşünaslıq bölməsinin rəhbəri professor Edmund Herzig, habelə həmin fakültənin ərəb dili və ədəbiyyatı üzrə professoru Culya Brey, fars dili və ədəbiyyatı üzrə doktoru Dominik Brukşo, klassik ərəb ədəbiyyatı üzrə professor Geert Yan van Gelder, Oksford Universitetinin Şərqşünaslıq İnstitutunun və Nyu-York Universitetinin Antik Araşdırmalar Mərkəzinin professoru Robert Hoyland, şərqçi xristianlıq bölməsinin professoru Teo van Lint və türk dili və ədəbiyyatı üzrə doktor Lorən Minyon, eləcə də Bodleyn kitabxanasında şərqşünaslıq departamentinin rəhbəri doktor Gilyan Evison, Aşmolean muzeyinin İslam incəsənəti qalereyasının kuratoru doktor Françeska Leoni, Bodleyn muzeyində Yaxın Şərq və İslam əlyazmalarının kuratoru doktor Alastar Vatson iştirak ediblər.

Bu tədbirə professor Nərgiz Paşayevanın dəvəti ilə Azərbaycan Milli Elmlər Akademiyasının akademiki, şərqşünas-alim, BDU-nun ilahiyat fakültəsinin dekani Vasim Məmmədliyev də qatılıb. Professor N.Paşayeva alimlərin suallarını cavablandıraraq çıxışını bu cür yekunlaşdırıb: "Bizim iki qürur mənbəyimiz varsa, onlardan biri Nizami Gəncəvidir".

Mərkəz Azərbaycanın və onun yerləşdiyi Qafqaz regionunun tarixi və mədəniyyətinin öyrənilməsi üzrə Böyük Britaniyada Oksford Universitetinin nəzdində Azərbaycanın təmsil olunacağı ilk elmi-tədqiqat ocağıdır. Nizami Gəncəvinin adını daşıyan bu elmi mərkəz, Azərbaycanın ədəbi, elmi, tarixi irsinə və mədəniyyətinə aid uzunmüddətli elmi-tədqiqat layihələrini, müxtəlif mədəni və ictimai tədbirlərin, müntəzəm surətdə ictimai elmi mühazirələrin



və müzakirələrin aparılmasını və digər tədbirlərin həyata keçirilməsini məqsəd olaraq qarşısına qoyur. Mərkəz Oksford Universitetində Azərbaycandan və həmçinin digər ölkələrdən müxtəlif ixtisas sahələri üzrə tələbə və akademik proqramlarını həyata keçirməyi də nəzərdə tutur.

Anlaşma Memorandumunun imzalanmasının ardınca Oksford Universitetinin rəhbərliyi adından qonağın şərəfinə universitetin qədim Krist Çörç kollecində görüş təşkil edilib. İşgüzar səfər zamanı Oksford Universitetinin təhsil imkanları və burada həyata keçirilən təlim-tədris prosesi ilə tanış olan professor Nərgiz Paşayeva universitetin Şərqşünaslıq İnstitutunun İranşünaslıq bölməsinin rəhbəri professor Edmund Herzig və Oksford Universitetinin Şərqşünaslıq İnstitutunun və Nyu-York Universitetinin Antik Araşdırmalar Mərkəzinin professoru Robert Hoylandın müşayiəti ilə dünyanın qədim və ən nüfuzlu universitetləri sırasına daxil olan bu təhsil ocağının nəzdində fəaliyyət göstərən məşhur Aşmolean muzeyində onun üçün təşkil edilmiş İslam və Qədim Yaxın Şərq zallarına baxış keçirib. Sonra Oksford Universitetinin və dünyanın ən qədim və zəngin kitabxanalarından hesab olunan məşhur Bodleyn kitabxanasını ziyarət edərək, burada Orta əsrlər dövrünə aid bir sıra dünya, xüsusilə Şərq klassiklərinin, o cümlədən Nizami Gəncəvinin əsərlərinin əlyazmaları və onlara aid illüstrasiyalarla tanış olub. Bu məqsədlə Oksford Universitetinin rəhbərliyinin təşəbbüsü ilə muzeydə qonaq üçün xüsusi ayrılmış Hersoq Hemfri zalında Nizami Gəncəvinin əsərlərindən ibarət nadir əlyazma nüsxələri və dahi şairin "Xəmsə"sinə aid müxtəlif illüstrasiyalar nümayiş etdirilib. Daha sonra Oksford Universitetinin adından professor Nərgiz Paşayevaya Nizami Gəncəvinin "Xəmsə"sinin XVI əsrə aid əlyazmasının elektron surəti təqdim olunub. Öz növbəsində Nərgiz Paşayeva kitabxanaya Azərbay-

can tarixi və mədəniyyətinə aid kitablar hədiyyə edib.

2013-cü il noyabrın 21-də M.V.Lomonosov adına Moskva Dövlət Universitetinin Bakı filialında "Oksford Universiteti nəzdində Nizami Gəncəvi adına Azərbaycan və Qafqazşünaslıq elmi mərkəzi" mövzusunda "dəyirmi masa" keçirilib. Tədbirdə Baş nazirin müavini, Xalq Yazıçısı Elçin Əfəndiyev, AMEA-nın tanınmış alimləri, tarixçilər, şərqşünaslar, linqvistlər və ictimaiyyət nümayəndələri iştirak ediblər.

Tədbirdə çıxış edən Nərgiz Paşayeva qonaqların diqqətinə çatdırıb ki, belə bir Mərkəzin yaradılmasında əsas məqsədlərdən biri sovet dövründə beynəlxalq aləmdə özünü yetərincə anlatmayan, bürüzə verməyən və sübut etməyən Azərbaycanın elmini tanımaqdır: "Bu boşluğun obyektiv səbəbləri o idi ki, sovet dönəmində heç bir ictimai-humanitar elm sistemi senzurdan azad şəkildə fəaliyyət göstərə bilməzdi. Ümumiyyətlə, tarix, şərqşünaslıq, ədəbiyyatşünaslıq kimi elmlər həmişə təzyiqlə altındadır və elmi kitablar, əsərlər rus dilindən savayı heç bir Avropa dillərinə yüksək səviyyədə tərcümə edilməyib". N.Paşayeva qeyd edib ki, Azərbaycan alimlərinin, şərqşünaslarının, türkoloqlarının dəyərli əsərləri var: "Bu əsərlər Oksford Universitetində tədris edilən kitablardan - almanların, ingilislərin, fransızların yazdıqları kitablardan elmi tutumuna görə az əhəmiyyətli deyildir".

Bu il iyul ayının 21-də professor N.Paşayevanın dəvəti ilə Oksford Universitetinin Şərqşünaslıq İnstitutunun İranşünaslıq bölməsinin rəhbəri professor Edmund Herzig, institutun ərəb filologiyası və ərəbşünaslıq üzrə müəllimi doktor Culyan Foltles, Şərqşünaslıq İnstitutunun və Nyu-York Universitetinin Antik Araşdırmalar Mərkəzinin professoru Robert Hoyland ilə Lomonosov adına Moskva Dövlət Universitetinin Bakı filialında olublar. Burada keçirilən görüşdə Azərbaycan Respublikası Prezidenti

Administrasiyasının humanitar şöbəsinin müdiri Fatma Abdullazadə, təhsil naziri Mikayıl Cabbarov, AMEA-nın müxbir üzvü Nizami Cəfərov, digər tanınmış elm və ictimai-siyasi, mədəniyyət xadimləri iştirak ediblər. Səfər çərçivəsində Oksford Universitetinin alimləri Nazirlər Kabinetində Baş nazirin müavini, Xalq Yazıçısı Elçin Əfəndiyev ilə görüşüblər.

Baş nazirin müavini dünyanın ən qədim və nüfuzlu təhsil ocaqlarından sayılan

Oksford Universitetində Nizami Gəncəvi adına Azərbaycan və Qafqazşünaslıq Elmi Mərkəzinin yaradılmasını Azərbaycan ədəbiyyatına və mədəniyyətinə verilən ən böyük qiymət kimi dəyərləndirib. Elçin Əfəndiyev bu əlamətdar hadisənin Azərbaycan dili, ədəbiyyatı, tarixi, mədəniyyəti ilə yanaşı, gələcək nəsillərin elmi potensialının zənginləşdirilməsi baxımından xüsusi önəm daşdığını söyləyib.

Görüşdə M.V.Lomonosov adına Moskva Dövlət Universitetinin Bakı filialının rektoru, AMEA-nın müxbir üzvü, professor Nərgiz Paşayeva Oksford Universiteti ilə əməkdaşlığın gözəl nəticələr və rəcayinə əminliyini qeyd edib.

Uğurlu əməkdaşlığın davamı olaraq professor Nərgiz Paşayeva bu il dekabrın 4-də Oksford Universitetinin dəvəti ilə Böyük Britaniyaya səfər edərək, burada universitetin nüfuzlu alimləri ilə görüşlər keçirib. Oksford Universitetinin Şərqşünaslıq İnstitutunun və Nyu-York Universitetinin Antik Araşdırmalar Mərkəzinin professoru, Nizami Gəncəvi adına Azərbaycan və Qafqazşünaslıq elmi mərkəzinin Böyük Britaniya tərəfdən rəhbəri Robert Hoyland ilə görüş zamanı mərkəzin fəaliyyətindən, görüləcək işlərdən, eləcə də qarşılıqlı maraqlı doğuran məsələlərdən bəhs edilib. Görüşə qatılan Saint Cross kollecinin rəhbəri, Albert və Viktoriya muzeyinin direktoru vəzifəsində on il çalışmış ser Mark Cons professor Nərgiz Paşayevanı salamlayıb və mərkəzin işinə uğurlar arzulayıb. Oksford Universitetinin Saint Cross kollecində keçirilən görüşlər zamanı hər iki alim - Britaniya tərəfdən Oksford Universitetinin Şərqşünaslıq İnstitutunun professoru Robert Hoyland və Azərbaycan tərəfdən M.V.Lomonosov adına Moskva Dövlət Universitetinin Bakı filialının rektoru, AMEA-nın müxbir üzvü, professor Nərgiz Paşayeva jurnalistlərə müsahibə verib. AzərTAc müsahibələri təqdim edir.

20 dekabr 2014-cü il

# Nərgiz Paşayeva: Məqsədimiz Azərbaycan elminin dünya müstəvisinə çıxma bilən platformadan çıxış etməsinə nail olmaqdır

Əvvəli-Səh-3

**Oksford Universitetinin Şərqsünaslıq İnstitutunun və Nyu-York Universitetinin Antik Araşdırmalar Mərkəzinin professoru Robert Hoyland ilə müsahibə**

- Mümkünsə, Oksford Universiteti nəzdində Nizami Gəncəvi adına Azərbaycanşünaslıq və Qafqazşünaslıq proqramı ilə bağlı təşəbbüsün necə meydana gəlməsi barədə danışardınız.

- 2013-cü ildə arxeoloji yerlərə baxmaq məqsədilə Azərbaycana getmişdim və orada məni professor Nərgiz Paşayeva ilə tanış etdilər. Onunla görüş zamanı geniş müzakirə və fikir mübadiləsi apardım. Belə qənaətə gəldik ki, bizi ümumi maraqlar, xüsusilə təhsil və onun müsbət təsiri birləşdirir. Bu, müasir dünyada bir çox məsələlərin həllində insanlara yardım edir.

Nəticədə öz fikirlərimizi konkret olaraq necə və hansı formada həyata keçirə biləcəyimizi düşündük. Beləliklə, Azərbaycanın və geniş mənada Cənubi Qafqaz bölgəsinin tarixi boyunca ətraf dünya ilə əlaqə və münasibətlərini öyrənilməmiş məsələlər barədə danışardınız.

- Sizcə, bu proqramın Oksford Universiteti və Azərbaycan üçün əhəmiyyəti nədən ibarətdir?

- Oksford Universitetində əslində Qafqaz bölgəsinin müasir dövrdə qədərki çağları lazımı dərəcədə öyrənilib tədqiq edilmir. Müasir dövrün tədqiqinə isə geniş yer ayrılır və bu tədqiqatlar əsasən hazırda mövcud olan fikir ayrılıqlarının, mübarizələrin və problemlərin öyrənilməsinə yönəlib. Bunu nəzərə alaraq, Oksford Universitetinin əvvəllər öyrənilməmiş məsələlərin araşdırılmasına daha çox vaxt ayırmaq fikrindəyəm. Bu baxımdan İran və Orta Şərq öyrənilib, lakin Cənubi Qafqaz əhatə edilməyib. Bu, müəyyən mənada Oksford tərəfindən mövcud boşluğu tamamlamaq məqsədi daşıyır. Həmçinin Oksford Universitetinin Şərqsünaslıq İnstitutunda mənim apardığım tədqiqatları yetərinə



tamamlaya bilər. İnstitutda biz iranşünaslıq, ərəbşünaslıq və türkşünaslıq öyrənirik, lakin Cənubi Qafqazla və xüsusilə Azərbaycan ilə bağlı öyrənilməmiş məsələlər çoxdur. Bir qədər əvvəl dediyim kimi, bu, həm mövcud boşluğu aradan qaldıra, həm də inkişaf edən və dünya əhəmiyyətli hadisələrin baş verdiyi və əhəmiyyəti gündəngünə artan region və sivilizasiya ilə münasibətlərimizin genişlənməsinə gətirib çıxara bilər.

- Son olaraq bilmək istərdik ki, proqram çərçivəsində hansı layihələr həyata keçiriləcək və növbəti beş il üçün planlarınız nədən ibarətdir?

- İlk mərhələdə biz üç kiçik layihə ilə işə başlamağı planlaşdırırıq. Əvvəlcə, Bərdə şəhərində arxeoloji tədqiqat və qazıntılar aparmağı düşünürük. Biz ona görə bu yeri seçmişik ki, mənbələrdə bu şəhər milad tarixi ilə yeni minilliyin ilkin dövrlərində mövcud olan və xristian dininə sitayiş edən Qafqaz Albaniyasının paytaxtı olub. Sonrakı dövrlərdə müsəlman ərəblər Cənubi Qafqazda buranı istehlak kimi istifadə etmişlər. Əslində bizim məqsədimiz Azərbaycanın kifayət qədər zəngin və rəngarəng tarixini üzə çıxarmaqdan ibarətdir. Bu baxımdan bu yer ilk baxışdan məni özünə cəlb etdi.

İkincisi, biz Azərbaycan tarixinə aid rus və Azərbaycan dillərində olan əsərlərin üzə çıxarılaraq seçilməsini və nəticə etibarilə ingilis dilinə tərcümə olunmasını həyata keçirəcəyik. Çevrilmiş əsərlər

ri mərkəzimizin internet sahifəsinə yerləşdirməklə dünyanın istənilən yerindən onların təmənnaşsı əldə olunmasını təmin edəcəyik.

Üçüncüsü, Azərbaycan tarixinin müxtəlif aspektlərinin tədqiqini və onun müasir dövrdə qədərki çağlarda ətraf aləmlə münasibətlərini öyrənməyi təmin edən tələbə təqəddirlərinin verilməsini nəzərdə tuturuq.

Bizim gələcəyə yönəlmiş çoxlu ideyalarımız var. Artıq dediyim kimi, hər bir ölkədən alim və tələbələrə iştirakı ilə birgə tədqiqatların aparılması, habelə məktəblərdə tədrisin həyata keçirilməsini qeyd etmək olar. Bundan əlavə, müvafiq sahələr üzrə alimlik dərəcəsi olan tədqiqatçıların spesifik post-doktorantura layihələrinə cəlb edilməsi ilə Azərbaycanın müasir dövrdə qədərki tarixinə aid müxtəlif aspektlərin araşdırılması yaxşı olardı. Beləliklə, gələcək üçün çoxlu ideyalarımız var, lakin başlanğıc üçün nəzərdə tutduqlarımız yetərlidir.

**M.V.Lomonosov adına Moskva Dövlət Universitetinin Bakı filialının rektoru, AMEA-nın müxbir üzvü, professor Nərgiz Paşayeva ilə müsahibə**

- Mərkəzin fəaliyyəti, gördüyü işlər və gələcək planları haqqında danışmağınız maraqlı olardı.

- Mərkəzin yaradılmasına dair elmi layihəmiz böyük iddialara köklənən bir layihədir. Çünki Oksford Universiteti ilə əməkdaşlığın nə demək olduğu hər kəsə yaxşı aydındır. İlk olaraq bu, böyük məsuliyyətlə bərabər professionalıq, elmi təminat, elmi qaydalara uyğun prosesin davamlı təşkilini tələb edir. Biz Oksford Universitetinin alimləri ilə bərabər mərkəz haqqında bir il fikir mübadiləsi aparmışıq. Bu müddət ərzində bir neçə görüşlərimiz olub. Mənim oktyabrın 28-də Oksford Universitetinə səfərim zamanı məramnamə imzaladıq, bundan sonra hazırlıq prosesi başladı. Bunun nəticəsi olaraq biz 2015-2020-ci illəri əhatə edən tədris və elmi proqramı hazırlamışıq. Bu proqram Oksford Universitetinin Şərqsünaslıq İnstitutu tərəfindən bəyənilərək qəbul edilib. Uğurlarımızın kökü ondadır ki, bizim istək və təşəbbüsümüz nəticə-

sində bu layihə ilə Azərbaycan elmini, ictimai fikrini, müasir elm potensialını nəhayət, dünya elmi müstəvisinə çıxarmağa nail oluruq.

Məqsədimiz Azərbaycan elminin təkcə öz dar məkanından deyil, dünya müstəvisinə çıxma bilən platformadan çıxış etməsinə nail olmaqdır. Beləliklə, biz dünya elmi məkanının bir hissəsinə çevrilmək imkanını qazanmış oluruq. Bu imkanı əldən vermək olmaz. Oksford Universiteti ilə müştərək əməkdaşlığımız məqsədimizə nail olmaq üçün lazımı imkanları yaratdı. Mən Oksford Universitetinin şərqsünaslıq fakültəsinin 20-yə yaxın professoru ilə görüşlər keçirdim. Bu görüşlərdə Nizami və onun yaradıcılığı haqda geniş fikir mübadiləsi apardım. Bunun üçün professor heyətinə və layihənin Britaniya tərəfindən həmsədr professor Robert Hoylandla xüsusi təşəkkürümü bildirirəm.

Çox yaxşı haldır ki, mərkəz daxilindəki proqram həm tədris tutumu, həm də elmi yönüli istiqamətlərə malikdir. 5 ildə 3 aspirant, 3 magistrant yetişdirməyi, müəyyən elmi nəzəri kitabları tərcümə etməyi nəzərdə tutmuşuq. Təəssüflər olsun ki, Azərbaycan alimlərinin yaratdığı elmi əsərlərin heç biri akademik səviyyədə Avropa dillərinə tərcümə olunmayıb, bu isə ciddi boşluqdur. Müasir dünyada tərcümələrin olmaması və elmi mərkəzlərdə, kitabxanalarda, universitetlərdə təmsil edilməməsi görülən işləri sual altına qoyur. Beləliklə, bizim qədəm qoyduğumuz yol böyükdür və əziyyətlidir. Lakin başlanğıc çox şərəfli və tarixi bir başlanğıcdır.

Bu mərkəzin dahi Nizamının adını daşması da simvolikdir. Bizim təqdimatımızda Nizami birləşdirici bir simvol olmalıdır. Şeyx Nizami dar çərçivəyə, dar coğrafi, etnik mülahizəyə sığın fikir deyil, böyük Şərqi böyük mütəfəkkirdir. Bununla bərabər, o, dünya mədəniyyətinin görkəmli nümayəndəsidir. Nizamının Azərbaycan alimləri tərəfindən işlənməsi yetərli qiymətli əsərləri Oksfordda tədrisən yayılmalıdır. Ümumiyyətlə, Azərbaycan nizamişünaslığı dünyada öz ədalətli yerini tuta biləcək potensiala malikdir. Bu işlərin hamısı bizə bağlıdır, müştərək fəaliyyətimizin əsas qayəsidir. Onu da qeyd etmək istərdim ki, əgər hər hansı bir tutarlı mərkəzin hüquqi əsası yoxdursa, o, keçici, formal, ani xarakter daşıyır. Sanki bir nümayəndəçilik funksiyasına bənzəyir, çünki müasir dünyada hər hansı bir universitetlə əməkdaşlıq etmək, tədbirlər həyata keçirmək çox asandır. Lakin bu qaydalarla Oksfordla əməkdaşlıq etmək mümkünsüzdür. Ona görə ki, bu mötəbər təhsil ocağının kifayət qədər sərt tələbləri mövcuddur. Oksfordun qanun və qaydalarına uyğun olaraq yaratdığımız mərkəz artıq onun qəbul edilmiş tərkib hissəsinə çevrilmək imkanını əldə edib. Bu isə böyük nailiyyətdir!

- Gələcək planlarınızda, həm-

çinin internet resurslarının yaradılması da yer alır. Bu barədə nə deyə bilərsiniz?

- Hər ilin sonunda görülən işlər haqqında mütəmadi məlumat verilməlidir. Bunun üçün hazırda professor Robert Hoylandla müştərək veb-sayt hazırlayırıq. Saytımızda layihə və mərkəz haqqında məlumatlar yerləşdiriləcək, informasiya mütəmadi olaraq yenilənəcək. Hər ilin sonunda şərqsünaslıq fakültəsinə elmi işlərimiz haqqında məlumat veriləcək. Şərqsünaslıq İnstitutu tərəfindən mərkəzin işi bu məlumatlar əsasında qiymətləndiriləcək.

Görülən işin sanbalı yüksək olduqda elmi mərkəzin də nüfuzu yüksələcək. Qarşıdakı məqsədlərə düzgün istiqamətlə, doğru elmi baxışla getsək, Oksfordda nüfuz qazansaq, bu, Azərbaycan elmi və mədəniyyətinə tutarlı töhfə ola bilər. Odur ki, Oksford Universitetində yaradılan Nizami Gəncəvi adına Azərbaycan və Qafqazşünaslıq elmi mərkəzi misilsiz dəyəərə malik, gələcək nəsillər üçün tarixi bir başlanğıc açan layihədir.

Onu da qeyd etmək istərdim ki, Oksfordda dünyanın ən böyük nəşriyyəti yerləşir və burada hər gün 16 kitab çapdan çıxır. Çoxşaxəli fəaliyyətimizin istiqamətlərindən biri də odur ki, mərkəzimiz vasitəsilə Azərbaycan elmi fikrinə, düşüncəsinə aid olan elmi-nəzəri əsərlər Oksfordun nəşriyyatında çap olunaraq işıq üzünə gəlsin.

Bizdə bir gözəl məsələ var: "Zər qədri, zərgər bilər". Bu elmi mərkəz bir zərdir və bu zərin qədri nəhəq, əsl elm fədailəri biləcəklər. Mərkəzin mühüm cəhətlərindən biri də odur ki, biz bir yol açırıq, başlanğıcda biz varıq və bu, keçici xarakter daşımır. Bu, perspektivli layihədir, davamçıları gənc alimlərimiz, aspirantlarımız olmalıdır. Mərkəzin adından da aydın olur ki, qafqazşünaslıq dedikdə ədəbiyyatşünaslıq, şərqsünaslıqdan başqa biz bir çox ixtisaslar - tarix, arxeologiya, diyarşünaslıq üzrə araşdırmalar, tədqiqatlar aparmağı nəzərdə tutmuşuq. Universitetlə bağlı olan hər kəsin üzünə böyük bir missiya düşür. Qoy bu yolda bizə həmişə uğur nəsis olsun.

Müsahibənin sonunda professor Nərgiz Paşayeva qarşıdan gələn yeni ildə Oksford Universiteti şərqsünaslıq fakültəsinin heyətinə və mərkəzin işçi qrupuna uğurlar arzuladı. Oksford Universitetinin "Dominus illuminatio mea" (Tanrı, yolumu işıqlandır) devizini xatırladan N.Paşayeva layihənin 5 illik təqvim planının uğurlu olmasını dilədi: "Bu, əbədi və əzəli dəyərlərə bağlı bir devizdir. Bu, maddiyatdan kənar, mənəviyyətə bağlı devizdir. Bu deviz altında Oksford Universiteti ilə birgə çalışmaq, mühüm və yenilməz işlərə imza atmaq, xidmət etmək böyük şərəfdir".

**Orxan İsmayılov**  
**AzərTAC-ın xüsusi müxbiri**

Oksford



20 dekabr 2014-cü il

# YAP-ın fəaliyyətinin əsasında xalqa xidmət dayanır

**Dünən Yeni Azərbaycan Partiyası (YAP) Səbail rayon təşkilatının Seçki Qərargahının üzvləri rayonun Səbail və Badamdar bələdiyyəsinə YAP tərəfindən namizədliyi irəli sürülmüş namizədlərlə seçicilərin növbəti görüşünü keçirib.**

Tədbiri giriş sözü ilə açan YAP Səbail rayon təşkilatı sədrinin müavini, rayon təşkilatı Seçki Qərargahının sədri Muxtar Nağıyev bildirib ki, dekabrın 1-də

bələdiyyə seçkiləri ilə bağlı təbliğat-təşviqat kampaniyasına start verildiyi gündən bu günə kimi işlərimizi YAP İcra Katibliyi tərəfindən irəli sürülmüş tövsiyələri və tapşırıqlarına əsasən qururuq: "Sözsüz ki, məqsədimiz əvvəlki seçkilərdə olduğu kimi bu bələdiyyə seçkilərində də nəticələrimiz daha yüksək və uğurlu olmalıdır".

Partiyanın böyük seçki təcrübəsinin olduğunu bildiren M.Nağıyev qeyd edib ki, Səbail rayonu ərazisində Səbail, Badamdar və Bibiheybət bələdiyyələri mövcuddur. Üç dairə üzrə 41 nəfər namizədliyini irəli sürüb, onlardan 15 nəfəri qadın, 22 nəfəri isə gənc şəxslərdən ibarətdir. 110 ilk təşkilatda 23857 mindən çox partiya üzvünün birləşdiyini deyən rayon təşkilatının



baxımından davamlı olması iqtisadiyyatın hər bir strukturunda müşayiət edilməklə yanaşı, ən yeni idarəetmə texnologiyalarının tətbiqi ilə çox böyük nailiyyətlərin əldə olunmasını şərtləndirib.

Görüşdə çıxış edən YAP Səbail rayon təşkilatının sədr müavini Əhliman Qarayev bələdiyyələrin statusu, yerli ərazilərin quruculuq-abadlıq işlərində oynadıkları əhəmiyyətli roldan, bələdiyyələrin daha da inkişaf etdirilməsi üçün ölkə başçısının imzaladığı sərəncamların əhəmiyyətindən, eləcə də ölkənin idarə olunmasında bələdiyyə üzvlərinin üzərinə düşən vəzifələrdən danışıb. Həmçinin bu təsisatın vətəndaş cəmiyyəti quruculuğunda, demokratik proseslərin inkişafında mühüm rola malik olduğunu qeyd edib.

Bələdiyyə üzvlüyünə namizədlərdən - Həsən Əsgərov, Mehriban Paşayeva, Həbib Paşayev, Aytən Cəfərova, Aliyə Təhməsis, Qurban Abbasov və digərləri onlara göstərilən etimadı doğruldacaqlarını, bələdiyyələrə seçiləcəkləri təqdirdə partiyamızın məqsəd və prinsiplərinin həyata keçirilməsi üçün çalışacaqlarını bildiriblər.

**RƏFIQƏ HÜSEYNOVA**



Seçki Qərargahının sədri onu da vurğulayıb ki, bələdiyyə seçkilərində də YAP fəalları öz səylərini əsirgəməyəcəklər: "Bu baxımdan da YAP Səbail rayon təşkilatı bələdiyyə seçkilərinin təbliğat mərhələsində müəyyən edilmiş işləri operativ və effektiv şəkildə həyata keçirirlər".

M.Nağıyev, həmçinin respublikamızın bugünkü yüksəliş və nailiyyətlərində, beynəlxalq nüfuzunun artmasında Ümummilli Lider Heydər Əliyevin tarixi rolundan və Onun layiqli davamçısı, Prezident İlham Əliyevin Azərbaycanı dünyanın qabaqcıl ölkələrindən birinə çevirmək yolunda gərgin və yorulmaz fəaliyyətdən geniş söhbət açıb. Bildirib ki, dövlət başçısının müəyyən etdiyi islahatlar kursunun həm miqyası, həm də keyfiyyət

## Naftalanlıların seçimi Yeni Azərbaycan Partiyasıdır

Dünən Yeni Azərbaycan Partiyası Naftalan şəhər təşkilatının Seçki Qərargahı seçicilərlə növbəti görüşünü keçirib. Görüşü giriş sözü ilə açan YAP Naftalan şəhər təşkilatının və Seçki Qərargahının sədri Hatəm Qocayev bildirib ki, bələdiyyələr yerli demokratiyanın inkişafında böyük rol oynayır və buna görə də, yerli özünüidarəetmə orqanlarına keçirilən seçkilər diqqət mərkəzindədir: "Azərbaycanda

yerli özünüidarəetmə institutunun yaradılmasından 15 il ötür. Bu illər ərzində bələdiyyələr müəyyən inkişaf yolu keçib, onların fəaliyyətinin təkmilləşdirilməsi üçün dövlət tərəfindən zəruri addımlar atılıb, qanunvericilik bazası yaradılıb. Son dövrlərdə isə bələdiyyələrin fəaliyyətində daha çox canlanma müşahidə olunur. Artıq bələdiyyələrin formalaşdırılması və fəaliyyətində Yeni Azərbaycan Partiyası kifayət qədər təcrübəyə malikdir.

YAP Naftalan şəhər təşkilatı da bu kampaniyaya tam hazırdır. Partiyanın İcra Katibliyinin seçkilərlə bağlı verdiyi tövsiyə və tapşırıqları vaxtında və keyfiyyətli yerinə yetirmək üçün şəhər təşkilatının hər bir üzvü səfərbər edilib".

H.Qocayev çıxışının sonunda seçiciləri fəal olmağa və Yeni Azərbaycan Partiyasının namizədlərinə səs verməyə çağırıb. Görüşdə millət



vəkili Rafiq Məmmədhasənov çıxış edərək, özünüidarəetmə orqanları bir struktur kimi, 1999-cu ildə yaradıldığını bildirdi. Bələdiyyələrin əsas vəzifəsini görüş iştirakçılarına izah edən millət vəkili bələdiyyələrin vətəndaşlara xidmət etdiyini bildirdi. O, qeyd etdi ki, bu baxımdan, sosial problemlərin həllində onların üzərinə böyük məsuliyyət düşür. Bələdiyyələr yerlərdə işlərin görülməsi,



si, həyata keçirilməsi, insanlara xidmət göstərilməsi ilə bağlı təcrübələr əldə ediblər və onların bu işlərdə də müəyyən xidmətləri var. YAP bələdiyyə seçkilərinə "Rifah və quruculuq naminə" şüarı ilə gedir. Yeni Azərbaycan Partiyasının, bütün seçkilərdə olduğu kimi, bu seçkilərdə də qələbəsi mütləqdir".

Görüşdə çıxış edən Milli Məclisin deputatı Xanlar Fətəyev bildirib ki, bu ilin ən mühüm siyasi kampaniyalarından biri bələdiyyə seçkiləridir. Yeni Azərbaycan Partiyasının bu seçkilərə də hərtərəfli və ciddi hazırlaşdığını bildiren mil-

lət vəkili qeyd edib ki, partiya mövcud potensialını səfərbər edərək bələdiyyə üzvlüyünə namizədlər irəli sürüb. Natiq vurğulayıb ki, YAP cəmiyyətdə öz rolunu sübut etməklə yanaşı, həm də seçki kampaniyasına ciddi hazırlıqlı olduğunu nümayiş etdirir.

Sonda seçicilər çıxış edərək, Yeni Azərbaycan Partiyasına güvəndiklərindən ona yüksək etimad göstərəcəklərinə və YAP-ın namizədlərinə səs verəcəklərini bildiriblər.

**ZÜMRÜD**

# İLHAM ƏLİYEV FAKTORU GÜCLÜ LİDER, QÜDRƏTLİ DÖVLƏT AMİLİNİN BARİZ GÖSTƏRİCİSİDİR

*Azərbaycan xalqı öz Liderinə güvənir və Onun müttərəqqi siyasətini dəstəkləyir*

**A**zərbaycan ikinci dəfə müstəqillik qazanandan sonra sanki uca Allah bu ölkəni sınağa çəkdi və bu sınaq nəticəsində, 90-cı illərin əvvəllərində müstəqilliyimizin itirilməsi təhlükəsini demək olar ki, yaşadıq, gördük. Lakin uca Allahın xalqımıza bəxş etdiyi böyük sər-kərdə, müdrik siyasi xadim, canını vətən uğrunda fəda etməyə hazır olan Ulu Öndər Heydər Əliyev vaxtında Vətənin harayına səs verərək dövlət müstəqilliyimizin itirilməsinə imkan vermədi. Sonrakı illərdə Onun yaratdığı dövlətçilik ənənələri və müəllifi olduğu böyük ideyalar inkişaf edərək tam oturmuş, inkişaf edən dövlət yaratdı.

Bu gün Cənab İlham Əliyevin güclü Lider, qətiyyətli dövlət başçısı kimi fəaliyyətinin əsaslarını mehiz Ümummilli Lider Heydər Əliyev ideyalarını daha da təkmilləşdirərək ondan mükəmməl şəkildə yararlanmasını təşkil edir. Mehiz bu amilləri nəzərə alaraq demək olar ki, Onun respublikamıza rəhbərlik illərini Azərbaycanı daha qüdrətli edən dövr kimi xarakterizə etmək olar. Belə ki, Prezident İlham Əliyev hələ ilk prezidentliyi dövründə dövlətin güclənməsi üçün iqtisadi inkişafı prioritet vəzifə kimi elan etdi. Cənab Prezident vurğulayırdı ki, müstəqil siyasətin təməlinə iqtisadi müstəqillikdir. Ölkəmizin hərtərəfli tərəqqisində qeyri-neft sektorunun inkişafını vacib amil kimi önə çəkən dövlət başçısı İlham Əliyevin bu istiqamətdə atdığı davamlı addımlar bu məqsədin reallığa çevrilməsini təmin edib.

Daha bir əhəmiyyətli məqam isə bu gün Azərbaycanın iş-tirəkli olmadan bölgədə hansısa iqtisadi və siyasi layihənin həyata keçirilməsinin mümkünsüzlüyü faktorudur. Çünki ölkəmizin nüfuzu və günü-gündən artan siyasi qüdrəti sözügedən amilin bariz sübutudur. Prezidentimizin qeyd etdiyi kimi, Azərbaycanın çəkisi artdıqca, imkanları da genişlənilir. Bazar iqtisadiyyatı yolu ilə irəliləyən, sosial-iqtisadi proqramların həlli üçün maliyyə imkanlarını artıran Azərbaycan investisiya cəlbəçiliyinə görə də maraq doğurur. Son on ildə və bu ilin ikinci yarısına qədər ölkə iqtisadiyyatına 150 milyard dollar vəsait qoyulub ki, bunun da yarısı xarici sərmayədir. Təbii ki, bu da Azərbaycanın xarici investorlar üçün cəlbəçici ölkə olduğunu təsdiqləyir. Ölkəmizdə ictimai-siyasi sabitliyin, normal biznes mühitinin mövcudluğu ölkəmizə investisiya axınına sürətləndirir. Daxili investisiyaların da həcmi artmaqdadır. Bu, sözsüz ki, dövlətimizin sahibkarlığın inkişafına diqqət və qayğısının göstəricisidir. Cənab Prezident 2013-cü ildə ölkə başçısı

seçildəndən sonra andiçmə mərasimində bir daha bu reallığı diqqətə çatdırır ki, iqtisadi inkişaf tempinə görə Azərbaycan qədər inkişaf edən ikinci ölkə olmamışdır. Mehiz bu fakt dövlət başçısının siyasi fəaliyyətində çox mühüm amildir ki, iqtisadi uğurları sosial rifahın yüksəlməsinə yönəldə bilsin. Bu mənada onu da vurğulamaq isrətdim ki, Prezident İlham Əliyev iqtisadi uğurları sosial firavanlığa çevirmiş müdrik dövlət başçısıdır. Onun bütün siyasi fəaliyyətinin ana xəttini vətəndaşa yüksək həyat şəraitinin təmin edilməsi təşkil edir.

Prezident İlham Əliyevin Fərmanı ilə "2007-2015-ci illər üçün Azərbaycan gənclərinin xarici ölkələrdə təhsil almaları ilə bağlı Dövlət Proqramı"nın təsdiqlənməsi və uğurla icrası da bu məqsədə xidmət edir. Mövcud intellektual potensialın zənginləşdirilməsi ölkəmizdəki elm və təhsil ocaqları ilə bərabər, xarici ölkələrdə kadr hazırlığı məsələsini aktuallaşdırır, xarici dilləri mükəmməl bilən, informasiya-kommunikasiya texnologiyalarına yiyələnən və beynəlxalq diplomatik təcürübəni yaxşı mənimsəyən yüksək hazırlıqlı mütəxəssislərə olan ehtiyacın ödənilməsinə tələb edir. Bir mühüm faktı xatırlatmaq istəyirəm ki, 2009-cu ildən dünyanı bürüyən iqtisadi və maliyyə böhranı hər bir ölkənin nəyə qadir olduğunu nümayiş etdirdi. Azərbaycanda iqtisadiyyatın düzgün əsaslar üzərində qurulması bu böhrandan uğurla çıxmasını təmin etdi.

Regionların sosial-iqtisadi inkişafına dair dövlət proqramlarının yerinə yetirilmə səviyyəsi ilə yaxından tanış olmaq məqsədilə mütəmadi bölgələrdə olan dövlət başçısı İlham Əliyev əhalinin arzu və istəkləri ilə bilavasitə maraqlanır, təklif və təşəbbüslərinin reallaşmasını, lazımı tədbirlərin görülməsini yerli idarəetmə orqanlarına əsas vəzifə kimi tapşırır. Bu gün paytaxt və bölgələr arasında fərqlin aradan götürülməsi də bu inkişafın göstəricisidir. Artıq bu danılmaz həqiqətdir ki, indi Azərbaycan quruculuq meydanını xatırladır. Ölkəmizin hərtərəfli inkişafı, verilən hər bir vədin konkret əməli işdə öz təsdiqini tapması, ən əsası hər bir addımda xalqa arxalanmaq, onların sosial müdafiəsinin gücləndirilməsinə çalışmaq xalq-iqtidar birliyini daha da möhkəmləndirir. Prezident İlham Əliyevin hər bir rayonun sosial-iqtisadi inkişafının sürətləndirilməsinə dair ayrılıqda sərəncamlar imzalaması və dövlət büdcəsində nəzərdə tutulmuş Azərbaycan Respublikası Prezidentinin Ehtiyat Fondundan vəsait ayrılması da bu diqqət və qayğıdan irəli gəlir. Ölkə Prezidentinin vurğuladığı kimi, ən önəmli budur ki, Azərbaycan cəmiyyətində islahatların aparılması üçün çox böyük həvəs, maraq, böyük ruh yük-



səkiliyi vardır.

Xarici siyasətdə də Cənab Prezident ölkəmizin milli maraqlarını qətiyyətlə qoruyaraq milli təhlükəsizliyimizi tam təmin etmişdir. Prezident İlham Əliyevin qətiyyətli və məqsədyönlü fəaliyyəti nəticəsində Heydər Əliyevin xarici siyasət kursunun həyata keçirilməsində, o cümlədən Azərbaycanın ərazi bütövlüyünü pozmuş erməni işğalçılarının təcavüzkar mövqeyinin beynəlxalq aləmdə ifşa olunmasında mühüm uğurlar qazanılmaqdadır. Geniş dünyagörüşünə, dərin və hərtərəfli biliyə, yüksək mədəniyyətə malik olan İlham Əliyev müasir və çevik siyasətçi kimi dünyada böyük hörmət və nüfuz qazanmışdır. O, sürətlə dəyişən çağdaş dünyada, qloballaşma və inteqrasiya proseslərində, bütün beynəlxalq görüşlərdə və apardığı yüksək səviyyəli danışıqlarda Azərbaycanın mənafələrini bütün sahələrdə uğurla müdafiə edir. İlham Əliyevin uğurlu xarici siyasəti sayəsində Azərbaycanın beynəlxalq və regional problemlərin həllində də rolu və nüfuzu getdikcə artır. Xüsusən, müharibə şəraitində yaşayan bir ölkədə dövlət büdcəsində hərbi təyinatlı xərclər üçün ayrılmalara, ordu quruculuğuna bu cür diqqət və qayğı təbiidir. Ermənistan-Azərbaycan, Dağlıq Qarabağ probleminin həlli üçün danışıqların istənilən nəticəni verməyə təminatı və işğalda olan torpaqlarımızın azad edilməsi üçün mehiz yenicən Prezident İlham Əliyev Birləşmiş Millətlər Təşkilatı Təhlükəsizlik Şurasının - dünyanın ən mötəbər qurumunun 4 qətnaməsi, digər beynəlxalq təşkilatların oxşar qərar və qətnamələrinin icra edilməməsinə ədalətsizlik hesab edərək bir daha bildirir ki, Azərbaycanın ərazi bütövlüyü bərpa edilməlidir. Azərbaycanın

2011-ci ildə 193 ölkədən 155-nin dəstəyini qazanaraq BMT Təhlükəsizlik Şurasına qeyri-daimi üzv seçilməsi ölkəmizin qazandığı uğurlara, eyni zamanda, ədalətli mövqeyinə əsaslanır. Bu uğurumuz təbii ki, yeganə problemimiz olan Ermənistan-Azərbaycan, Dağlıq Qarabağ münaqişəsinin ədalətli həllinə öz müsbət təsirini göstərəcək. Xüsusən, beynəlxalq əhəmiyyətli tədbirlərdə inkişafın Azərbaycan modelinin mövcudluğunun qeyd olunması və bunun öyrənilməsinin vacibliyi barədə ürəkaçan fikirlərin səsləndirilməsi təbii ki, ən böyük uğurumuzdur. Dünyanın nüfuzlu maliyyə qurumlarının hesabatlarında, sorğu mərkəzlərinin apardıqları sorğuların nəticələrində Azərbaycanın hər zaman yüksək göstərici əldə etməsi onu deməyə əsas verir ki, inkişaf, tərəqqi dövlətimizin siyasətində əsas yer tutmaqda yanaşı, bu istiqamətdə əhəmiyyətli addımlar atılmış və bunun nəticəsi olaraq ölkəmizə beynəlxalq baxış yüksək səviyyədedir.

Mən bir daha öten il İlham Əliyevin ölkə Prezidenti seçilməsi tarixini xatırlamaq istərdim. Çünki bu qələbə həm də Yeni Azərbaycan Partiyasının qələbəsi idi. Mehiz həmin zamanlarda xalqımız birmənalı olaraq bildirdilər ki, Azərbaycanın bundan sonrakı inkişafı, milli təhlükəsizliyinin təminatı və işğalda olan torpaqlarımızın azad edilməsi üçün mehiz yenicən möhtərəm İlham Əliyevi seçəcəklər. Uğurlu, möhtəşəm təbliğat -təşviqat kampaniyası rəfəsində bir daha əmin olduq ki, Prezident İlham Əliyevin namizədliyinin YAP tərəfindən irəli sürülməsi bir xalq sifarişidir. Təbii ki, xalqın belə yüksək səviyyədə sevgisini qazanmış dövlət Liderini ancaq möhtəşəm uğurlar gözləyir.

Seçkilərdə Cənab İlham Əliyevin zəfər çalaraq yenicən Prezident seçilməsi Azərbaycan dövlətinin və xalqının siyasi həyatında daha möhtəşəm inkişaf mərhələsinin başlanğıcını qoydu. Əslində, bu qələbə yalnız ölkəmiz üçün deyil, eyni zamanda region, bütün türk dünyası, o cümlədən dünyadakı 50 milyonluq azərbaycanlılar üçün bir inkişaf tarixi yarıdan liderin qətiyyətli və müdrik siyasi fəaliyyətinin labüd nəticəsi idi.

Bu gün Prezident İlham Əliyev bir daha vurğulayırdı ki, O, Azərbaycanı dünyanın lider dövləti statusuna qədər yüksəldəcək. Bu faktor reallaşdırılmaq üzrədir. Prezident İlham Əliyevin Fərmanı ilə təsdiqlənən "Azərbaycan 2020: gələcəyə baxış" İnkişaf Konsepsiyasında qarşıya qoyulan əsas hədəf də ölkəmizi inkişaf etmiş dövlətlər sırasında görmək, yüksək gəlirli ölkəyə çevirməkdir. Mehiz bu kimi əhəmiyyətli məqamların Prezident İlham Əliyev Cənablarının rəhbərliyi altında reallaşması, ölkədəki yoxsulluğu və işsizliyi sifira endirməklə, vətəndaşlara ən yüksək həyat şəraiti bəxş edəcəkdir. Azərbaycanımızı, xalqımızı isə qarşıda daha nəhəng, daha davamlı uğurlar gözləyir - İlham Heydər oğlu Əliyev Cənablarının Liderliyi, rəhbərliyi və əlbəttə ki, müdrik siyasəti nəticəsində. Çünki bu gün Onun ətrafında həm də tükənmez xalq amili, tükənmez xalq sevgisi formalaşmışdır. Bu faktor isə əbədi olaraq öz mövcudluğunu qoruyub-saxlayacaq!

**MUXTAR NAĞİYEV,**  
Yeni Azərbaycan  
Partiyası (YAP) Səbail rayon  
təşkilatının sədr müavini





# ABŞ-Azərbaycan münasibətlərinə kiçik ekskurs və gələcək haqqında düşüncələr



ssenarisi təcrübədən çıxarıldı. Qarabağ müharibəsi əlili Zaur Həsənov özünə od vurub yandırdı, radikal müxalifət, "5-ci kolon" və xarici təşkilatlar dərhal anti-Azərbaycan istəriyasına start verdilər.

Ekspertlər hesab edirlər ki, 2013-cü ilin yanvarında radikal müxalifət partiyalarının fəalları olan bir qrup başpözüq gəncin "əsgər ölümünə etiraz" aksiyaları və "molotov kokteyli inqilabı" da Ukraynadan əvvəl Azərbaycanda sınıanmış və iflasa uğramış ssenari olub. Bu aksiyaların əsas təşkilatçısı olan ABŞ Milli Demokratiya İnstitutunun Bakı ofisinin rəhbəri Aleks Qriqorevs isə hesabından çıxardığı 2 milyon dolların hansı məqsədlərə xərcləndiyinə dair heç bir izahat verə bilməyərək, biabırçı şəkildə Azərbaycanı tərək etmək məcburiyyətində qaldı. Hesab etmək olar ki, bundan bir az sonra səfir Riçard Morninqstarın "Azadlıq" radiosuna müsahibəsində Azərbaycana "od püskürməsi" və ölkəni "inqilabla" hədələməsi məşhur bir film qəhrəmanının "nevinovataya ya" hayqıraraq öz rəhbərliyi qarşısında məsuliyyəti üzərindən atmaq cəhdi idi. Hər halda, Morninqstarı təlimatlandırılanlar gərək əhəl yaşlı diplomata R.Harnişin aqibətini rəva görməyəydilər və ona şəərəflə missiyasını başa çatdırıb öz ölkəsinə qayıtmasına şərait yaradaydılar. Yeri gəlmişkən, deyilənə görə, bu şəxslər İndiyə kimi də işsizdirlər. Bütün bu "çevriliş planlarının" məntiqi nəticəsi kimi Qərb dairələri Azərbaycan xalqının ayıq-sayıq olduğuna, tərribatlara uymadığına və mövcud hakimiyyətə hərtərəfli dəstək verdiyinə bir daha əmin oldular. Ümid edirik ki, ABŞ-ın Azərbaycana yeni təyin olunmuş səfiri Robert Sekura bu həqiqətdən və sələflərinin aqibətindən düzgün nəticə çıxaracaq.

Unutmaq lazım deyil ki, ABŞ və Avropanın siyasi laboratoriyalarında işlənilib hazırlanmış ssenarilərin həyata keçirilməsinə milyonlarla dollar vəsait sərf edilmişdi. Ümumiyyətlə, Azərbaycan dövlət müstəqilliyi əldə etdikdən və Qərblə əməkdaşlığa başladıqdan sonra ABŞ və Avropanın müxtəlif fondları demokratiyanın inkişafına dəstək adı altında Azərbaycanda ələbaxan müxalifət, QHT və media formalaşdırmaq üçün ardıcıl addımlar atdılar. Şerti olaraq "5-ci kolon" adlandırılan bu qurumların və fərdlərin əsas missiyası, vəzifələri, fəaliyyəti haqqında artıq kifayət qədər yazıldığına görə, bu mövzunun üzərində geniş dayanmağa lüzum yoxdur. Qısaca onu qeyd etmək lazımdır ki, ABŞ və Avropa vergi ödəyici-

lərinin hesabına formalaşdırılan "5-ci kolona" ayrılmış vəsaitin miqyası həqiqətən də onların Azərbaycanla bağlı ciddi planlarının olduğunu deməyə tam əsas verir. Məsələn, yalnız son bir neçə ildə ABŞ-ın Milli Demokratiya Fondu Azərbaycan QHT-lərinə 3 milyon manata yaxın, Beynəlxalq Araşdırmalar və Mübadilə Şurası 1 milyon manat, Avropa Demokratiyaya Dəstək Fondu 300 min manat, Lixtenşteynin Açıq Cəmiyyətə Dəstək Fondu 7,6 milyon manat vəsait ayırıb. Bundan başqa ABŞ-ın digər təşkilatlarının, Böyük Britaniyanın, Danimarkanın, Norveçin, Almanyanın və müxtəlif Avropa ölkələrinin ayırdıqları qrantların ümumi həcmi təsəvvür etmək belə çətinidir. Üstəlik, məlumdur ki, bəzi Qərb ölkələrinin Azərbaycandakı səfirlikləri müxalifətə və QHT-lərə fərdi qaydada birbaşa qeyri-qanuni yardımlar göstərirlər və şübhə yoxdur ki, bu ayrımlar hələ də davam edir. Müstəqil ekspertlərin hesablamalarına əsasən, ABŞ və onun Avropadakı müttəfiqlərinin müxtəlif fondlar vasitəsilə və ya birbaşa Azərbaycanın radikal müxalifətinə, qeyri-hökumət təşkilatlarına, mediaya və hüquq müdafiəsi, vəkillik fəaliyyəti və s. sahələrdə çalışan şəxslərə ötürdükləri vəsaitin ümumi illik həcmi 60 milyon dollar ətrafındadır.

Əgər bu məkrli planlar ABŞ və bəzi Avropa ölkələrinin Azərbaycanın səmimi siyasətinə cavabdırsa və "dost" münasibətin təzahürü kimi səciyyələndirilsə, onda bizim və onların dostluq və səmimiyyət haqqında anlayışlarımız tam fərqlidir.

Məlumdur ki, müstəqillik illərində Dağlıq Qarabağ münaqişəsinin sülh yolu ilə, beynəlxalq hüquq normaları çərçivəsində həlli, ölkənin ərazi bütövlüyünün təmin edilməsi Azərbaycanın xarici siyasətinin ən başlıca hədəflərindən birini təşkil edib. Beynəlxalq təşkilatlara üzvlük, bu qurumların çərçivəsində göstərilən fəallıq, ayrı-ayrı dövlətlərlə ikitərəfli münasibətlərin inkişaf etdirilməsində də əsas məqsədlərdən biri ümummilli problemimizin həllinə dəstək qazanmaq olub. Etiraf edilməlidir ki, bu istiqamətdə kifayət qədər uğurlar əldə olunub. Bu gün dünyanın BMT, ATƏT, Avropa İttifaqı, Avropa Şurası, İslam Əməkdaşlıq Təşkilatı, Qoşulmama Hərəkatı kimi aparıcı təşkilatları Ermənistanı işğalçı dövlət kimi tanıyan və erməni silahlı birləşmələrinin Azərbaycan ərazilərindən çıxmasını, qaçqın və məcburi köçkünlərin öz torpaqlarına qayıtmasını tələb edən qərar və qətnamələr qəbul

ediblər.

Təəssüf ki, ABŞ, Fransa və Rusiyanın təmsil olunduğu ATƏT-in Minsk qrupu həmsədrələrinin 20 ildən artıq fəaliyyəti sözcükdən və bütün məsuliyyəti münasibətlərinə üzərinə atmaqdan uzağa getməyib. Özünü dünyada haqq və ədalətin qarçısı kimi qələmə verən ABŞ Dağlıq Qarabağın separatçı rejiminə rəsmi və qeyri rəsmi şəkildə on milyonlarla dollar həcmində yardım göstərən yeganə ölkədir. Separatçı rejimin ABŞ-da təmsilçiliyi fəaliyyət göstərir, qondarma "DQR"-in başçıları isə hər il bu ölkədə marafon keçirərək külli-miqdarda vəsait yığırlar. ABŞ-ın hər il Ermənistanı ayırdığı yardım özünə tərəfdar hesab etdiyi Azərbaycana ayrılmış vəsaitdən çox olur. BMT Təhlükəsizlik Şurası qərar qəbul etməmiş və yaxud da qəbul etdiyi qətnamənin mürekkəbi qurumamış NATO Serbiyanın, Livianın altını üstünə çevirir, amma həmin ali qurumun 4 məlum qətnaməsi 20 ildən artıqdır ki, icra olunmur. Qondarma Abxasiya, Cənubi Osetiya ilə bağlı konkret mövqe ortaya qoyulur, Ukraynanın separatçı bölgələrinin rəhbərlərinə, onları dəstəkləyən dövlətlərə, hətta Krıma qarşı personal qaydada sanksiyalar tətbiq olunur, amma Dağlıq Qarabağdakı qondarma rejimin başçısı bütün dünyanı gəzib dolaşır və hər yerdə qəbul edilir.

2008-ci ildən başlayaraq Türkiyə-Ermənistan sərhədlərinin açılması ilə bağlı ABŞ Administrasiyasının rəsmi Ankaraya ciddi təzyiqlər göstərdiyi məlumdur. Həmin dövrdə Azərbaycanın arxasından aparılan danışıqlar həm də iki ölkə arasında diplomatik əlaqələrin qurulmasını, qarşılıqlı münasibətlərin tənzimlənməsini nəzərdə tuturdu. Təbii ki, bu proses Azərbaycan və Türkiyə ictimaiyyətində geniş rezonans və hiddət doğurdu, AKP hakimiyyəti iki qardaş xalqın birgə maraqlarını nəzərə almağa dəvət olundu. Prosesin ciddi narahatlığa yol açan istiqamət üzrə cərəyan etdiyi 2009-cu ilin aprelinde ABŞ Prezidenti B.Obamanın Türkiyəyə iki günlük rəsmi səfəri də birmənalı qarşılanmadı. Bu səfərlə bağlı Türkiyənin Cümhuriyyət Xalq Partiyasından olan millət vəkili Canan Arıman deyirdi: "Bizdə olan çox dəqiq məlumatlara görə, Obama Türkiyəyə nəse verməyə yox, Türkiyədən nələrsə almağa gəlir. Amerikanın Türkiyəyə təklif etdiyi şərtlər bizim maraqlarımıza qətiyyətlə uyğun deyil. Konkret desək, Obama Ankaraya Quzey İraqdakı kürd muxtariyyətini "Kürdistan" kimi qəbul etməyə, Ermənistanla sərhədləri açdırmağa və Trabzon limanından Əfqanıstanla silah-sursat, başqa məhsullar daşınmasına razılıq almağa gəlir. Bunların heç birini qəbul etmək olmaz və biz Obamaya Türkiyə Böyük Millət Məclisindəki çıxışı zamanı da etiraz edəcəyik". Ancaq səfərin Azərbaycan ictimaiyyəti üçün ən maraqlı tərəfi əvvəlcə ABŞ-ın o vaxtkı Dövlət katibi xanım Hilari Klintonun, sonra isə Prezident Obamanın Azərbaycan Prezidenti İlham Əliyevi təkidlə Türkiyəyə dəvət etməsi oldu. Sırr deyil ki, Türkiyədə Azərbaycan və ABŞ prezidentlərinin görüşünün təşkil edilməsi və İlham Əliyevin Türkiyə-Ermənistan sərhədlərinin açılmasına razı salınması üçün ciddi səy göstərildi. Əslində, Azərbaycan ictimaiyyəti İlham Əliyevin milli maraqlara zidd hər hansı addım atacağına istisna edirdi. Bunu həmin dövrdə mediada açılmış diskussiyalar da təsdiqləyirdi. Ancaq Azərbaycan Prezidentinin ümumiyyətlə bu görüşə getməmək qərarı bir tərəfdən Azərbaycan xalqının mövqeyini ifadə etdisə, digər tərəfdən də "açılış prosesinin" təşkilatçıları və icraçıları şok vəziyyətinə saldı. İlham Əliyev açıq şəkildə hamıya göstərdi ki, ona təzyiqlər göstərmək, milli maraqlara zidd addım

atmağa təhrik etmək mümkün deyil. Məhz Prezident İlham Əliyevin qətiyyətliliyi və prinsipli mövqeyi, ciddi səyləri, onun Azərbaycanla Türkiyə arasında qardaşlıq və dostluq münasibətlərinin qorunub saxlanması və inkişafına böyük önəm verməsi, habelə hər iki ölkə ictimaiyyətinin, mediasının Azərbaycan Prezidentinə birmənalı dəstəyi nəticəsində bu təhlükəli presedentini qarşısı alındı. Nəticədə 2009-cu il oktyabrın 10-da Sürüxdə Türkiyə ilə Ermənistanın xarici işlər nazirləri müvafiq protokolları imzalasalar da, bu ölkələrin parlamentləri həmin sənədləri təsdiq etmədilər.

Cəmi bir neçə il keçdikdən sonra Türkiyə hakimiyyəti öz təcrübəsində ABŞ-ın iradəsinə uyğun şəkildə Cənubi Qafqazda, xüsusilə Ermənistanla bağlı yürütdüyü "sıfır problem" siyasətinin nə öz ölkəsinin, nə də Azərbaycanın maraqlarına cavab vermədiyini aydın şəkildə görmək imkanı qazandı. Çünki 2013-cü ildə ABŞ və Avropadan qidalanan "Gəzi" hadisələri, AKP hakimiyyətini devirmək cəhdləri qardaş ölkənin rəhbərlərinə əyani şəkildə göstərdi ki, dünənə kimi "müttəfiq" və "silahdaş" olanlar bu gün öz maraqlarını həyata keçirmək üçün istənilən addıma hazırdırlar.

Təəssüf ki, Türkiyə-Ermənistan sərhədlərinin açılması cəhdləri heç də səngiməyib və qondarma "erməni soyqırımı"nın 100 illiyi ərəfəsində yenidən aktuallaşdırılıb. Son məlumatlara görə, ABŞ və Avropanın fondları Türkiyədəki ermənipərəst vəqflərin bu istiqamətdə fəaliyyətini dəstəkləmək məqsədilə külli-miqdarda vəsait ayırıblar. Məsələn, hazırda reallaşdırılan "Ermənistan-Türkiyə normalaşma sürəcinə dəstək proqramı" 2014-cü ilin yanvar ayında fəaliyyətə başlayıb. Proqramın sponsoru Avropa Birliyidir və onun həyata keçirilməsinə 2 milyon avro vəsait ayrılıb. Proqram rəhbərliyi Türkiyədə qətlə yetirilmiş erməni jurnalist Hrant Dinkin həyat yoldaşı Rahil Dink həyata keçirir. Proqramın məqsədi Türkiyə və Ermənistan arasında münasibətlərin qurulması və sərhədlərin açılması məsələsinə ictimai zəmin hazırlamaqdır.

Prezident Administrasiyası İctimai-siyasi məsələlər şöbəsinin müdiri Əli Həsənov bildirir ki, "biz Ukrayna hadisələri fonunda və yaxud da ondan qabaq - Liviyada, Misirdə, Suriyada BMT Təhlükəsizlik Şurasının, ABŞ-ın, Qərb dövlətlərinin qətiyyətliliyi mövqelərini gördəndən sonra, başladığımız bunların üzərinə getməyə ehtiyacımız yoxdur. Bizə sənədi qədər Dağlıq Qarabağ ermənilərin işğal etdiyini, onları dəstəkləyən qüvvələr olduğunu deyirdik. Nəyə görə bu vaxta kimi işğalçı Ermənistanın, separatçı "DQR"-in rəhbərlərinə qarşı sanksiya tətbiq olunmayıb? Nəyə görə, İndiyə qədər Dağlıq Qarabağ gediş-gəliş qadağan edilməyib? Niyə Ukraynada tətbiq olunan sanksiyalar - Dağlıq Qarabağ və onun separatçı rejiminə qarşı tətbiq olunmur? Məhz bunları gördəndən sonra biz başladığımız Qərblə onların öz dilində danışmağa. Biz hal-hazırda ABŞ-la, Qərb institutları ilə xüsusən də beynəlxalq dairələrlə öz dilində danışırıq ki, Azərbaycan sizə nə qədər lazımdırsa, siz də bizə o qədər lazımsınız. Bizə dərs verirlər. Bizə öyrədirlər. Biz artıq öyrənmək, dərs almaq mərhələsini keçmişik. Biz bilirik insan hüquqları nədir. Biz deyirik ki, əgər insan hüquqları doğrudan da bu dairələr üçün belə dəyərlidirsə, buyursunlar Dağlıq Qarabağdan didərgin salınmış bir milyon insanın adı milli vətəndaş hüquqlarını bərpə etsinlər. Ən azından onların öz yerlərinə qaytarılmasını təmin etsinlər".



## Azərbaycan alimlərinin I qurultayı keçirildi

**D**ünən Azərbaycan Milli Elmlər Akademiyasının, Təhsil Nazirliyinin və Rabitə və Yüksək Texnologiyalar Nazirliyinin birgə təşkilatçılığı ilə Azərbaycan alimlərinin I qurultayı keçirildi.

Azərbaycan alimlərinin I qurultayının iştirakçıları ilk olaraq Fəxri Xiyabana gələrək Ümummilli Lider Heydər Əliyevin xatirəsini ehtiramla yad etdilər, məzarı önünə

ekilil qoydular. Görkəmli oftalmoloq alim, akademik Zərifə xanım Əliyevanın məzarı üzərinə də güllər düzülər. AMEA-nın əsas binasında öz işinə başlayan qurultayı AMEA prezidenti, akademik Akif Əlizadə giriş sözü ilə açaraq ilk dəfə ölkəmizdə keçirilən bu tədbirin müasir dünyanın global çağırışlarının, Azərbaycanın sosial-iqtisadi və mədəni-mənəvi inkişafının, həmçinin bu inkişafa adekvat olaraq Azərbaycan elmində gedən proseslərin məntiqli nəticəsi olduğunu bildirdi. O, qeyd etdi ki, Ümummilli Lider Heydər Əliyevin qurucusu olduğu müstəqil Azərbaycan Onun ideyalarının və siyasi kursunun layiqli davamçısı ölkə Prezidenti Cənab İlham Əliyevin uğurla həyata keçirdiyi siyasətin nəticəsində inkişafın keyfiyyətə yeni mərhələsinə qədəm qoyub. Təqdirəlayiq haldır ki, Azərbaycanın milli sərvəti olan elmi potensialın qorunması və inkişaf etdirilməsi dövlət siyasətinin mühüm istiqamətlərindən birini təşkil edir. Akademik vurğuladı ki, hazırda elmi potensialın milli tərəqqi naminə səmərəli istifadə olunması Azərbaycan dövləti və cəmiyyəti qarşısında duran əsas vəzifələrdən biridir.

Azərbaycan Respublikasının Prezidenti Cənab İlham Əliyevin təsdiq etdiyi "Azərbaycan 2020: gələcəyə baxış" inkişaf Konsepsiyasında intellektual inkişaf modelinə əsaslanan biliklər cəmiyyətinin formalaşdırılmasının ölkəmizin əsas strateji inkişaf xətti olaraq qəbul edildiyini qeyd edən AMEA-nın rəhbəri konsepsiyanın Azərbaycan elmi qarşısında tamamilə yeni vəzifələr qoyduğunu bildirdi. Dövlət, biznes və vətəndaş cəmiyyəti sektorunda çalışan Azərbaycan alimlərinin hansı sosial zümreni və hansı ölkəni təmsil etmələrindən asılı olmayaraq, vahid bir amal naminə öz qüvvəsini səfərbər etmələrinin, eləcə də müasir dünyanın çağırışlarına, ölkəmizin strateji inkişafı baxımından üzərlərinə düşən vəzifələrin icrasına vaxtında adekvat cavab vermələrinin vacibliyini qeyd edən A.Əlizadə Azərbaycan alimlərinin I qurultayının keçirilməsi ideyasının məhz bu zərurətdən meydana gəldiyini diqqətə çatdırdı.

Akademik Akif Əlizadə alimlərin müasir zamanın çağırışlarından, ölkəmizin sosial-iqtisadi və mədəni-mənəvi inkişafından irəli gələn vəzifələrin müəyyənləşdirilməsində, həmçinin elm sahəsindəki mövcud problemlərin həllində səy və bacarıqlarını əsirməyəcəyinə, eləcə də qarşıya qoyulan vəzifələrin reallaşması istiqamətində həmrəylik nümayiş etdirəcəklərinə əminliyini ifadə etdi. Sonra Azərbaycan Respublikası Prezidenti Administrasiyasının Humanitar Siyasət Məsələləri Şöbəsinin müdiri Fatma Abdullazadə ölkə Prezidenti, Cənab İlham Əliyevin Azərbaycan alimlərinin I qurultayına ünvanladığı təbrik məktubunu səsləndirdi.

Sonra təhsil naziri Mikayıl Cəbarov "Elm və təhsilin inteqrasiyasının bəzi məsələləri haqqında" adlı məruzə ilə çıxış etdi. O bildirdi ki, bu gün bizim qarşımızda duran ən mühüm məsələ elm və təhsilin inteqrasiyasına nail olmaq, onların qarşılıqlı əlaqəsini gücləndirməkdir. Ali təhsil müəssisələrində aparılan elmi tədqiqatların prioritetlərinin müəyyənləşdirilməsinin mühüm bir vəzifə olduğunu vurğulayan nazir bu istiqamətdə zəruri tədbirlərin həyata keçirilməsinin nəzərdə tutulduğunu qeyd etdi. Onun sözlərinə görə, ali təhsil müəssisələrindəki elmi fəaliyyəti əlaqələndirən müvafiq şüaranın yaradılması əsas hədəflərimizdəndir. Şüaranın yaradılmasında məqsəd dünya səviyyəli elmi araşdırmaların çərçivə standartlarını müəyyənləşdirməkdir. Rabitə və Yüksək Texnologiyalar naziri, akademik Əli Abbasov isə "İnnovativ inkişaf: müasir baxışlar" adlı məruzə ilə çıxış edərək qeyd etdi ki, qurultayda müzakirə olunacaq məsələlər, meydana çıxacaq yeni ideyalar, qəbul edilən qərarlar ölkənin elmi-texniki inkişaf strategiyasının əsasını təşkil etməklə bərabər, bütövlükdə ölkə iqtisadiyyatının gələcək inkişafı üçün böyük əhəmiyyət kəsb edəcək. "Azərbaycan alimləri ölkə iqtisadiyyatının müxtəlif sektorlarında bərabər təbiiq oluna biləcək bir çox elmi nailiyyətlər əldə ediblər. Ümumdünya İqtisadi Forumunun hesabatlarına görə, ölkəmiz son 10 ildə dünyanın ən dinamik inkişaf edən iqtisadiyyatına malik ölkələr sırasına daxil olmuşdur. Azərbaycanın iqtisadiyyatın rəqabət qabiliyyətinə görə dünyada 38-ci, İKT-nin inkişafına görə 49-cu, hökumətin İKT-nin gələcək inkişafına yanaşmasına görə 6-cı yeri tutması və ümumiyyətlə makroiqtisadi sabitliyə görə əldə olunan nailiyyətlər buna misal ola bilər. Lakin bizim əsas məqsədimiz iqtisadiyyatımızın neftdən asılılığını minimuma endirməkdir". Ə.Əbbasov bildirdi ki, innovativ inkişaf siyasəti "qızıl üçbucaq" adlandırığımız üç sütunun, insan re-

sursu, əlverişli mühit və kapitalın üzərində qurulur. Eyni zamanda global rəqabət şəraitində respublikanın insan potensialının davamlı şəkildə yüksəldilməsi, gənc, yaradıcı, yüksək intellektual səviyyəli insanların istedadından maksimum istifadə edilməsi dövlətin innovasiyalı inkişafının təmini baxımından son dərəcə zəruridir. İKT, nanotexnologiyalar, kosmik, mikroelektronika, nüvə, biotexnologiyalar və digər elmi-tutumlu sahələr üzrə kadr hazırlığı prioritet istiqamətlər hesab olunur.

Qurultayda çıxış edən Dövlət Neft Şirkətinin vitse-prezidenti, akademik Xoşbəxt Yusifzadə, AMEA-nın Biologiya və Tibb Elmləri Bölməsinin akademik-katibi, akademik Əhliman Əmiraslanov, Azərbaycan Respublikasının Prezidenti yanında Dövlət İdarəçilik Akademiyasının rektoru, akademik Urxan Ələkbərov, AMEA-nın Nəsimi adına Dilçilik İnstitutunun direktoru, akademik Tofiq Hacıyev, Bakı Dövlət Universitetinin ilahiyat fakültəsinin dekani, akademik Vasim Məmmədliyəv və başqaları Azərbaycan alimlərinin I qurultayı və onun əhəmiyyəti, elmin inkişafı və digər prioritet istiqamətlər haqqında danışdılar. Qeyd olundu ki, ölkəmizin akademik, təhsil, biznes və vətəndaş cəmiyyəti sektorlarında çalışan alim və tədqiqatçılar, o cümlədən xarici ölkələrdə yaşayan azərbaycanlı alimlər arasında qarşılıqlı münasibətləri inkişaf etdirmək və ümummilli əhəmiyyətə malik elmi problemlərin müzakirəsində ictimai konsensus əldə etmək, eləcə də elmin bütün sahələri üzrə həmrəyliyin, qarşılıqlı əməkdaşlıq əlaqələrinin yaradılması baxımından qurultay böyük əhəmiyyətə malikdir. Tədbirdə məşhur azərbaycanlı alimlərdən Kaliforniya Berkli Universitetinin professoru Lütfi-Zadənin, AMEA-nın İdarəetmə Sistemləri və İnformatika üzrə Elmi Şüaranın sədri, akademik İsmayıl İbrahimovun və Avstraliya Federativ Universitetinin professoru Adil Bağirovun virtual çıxışları dinlənilirdi. Sonda Azərbaycan alimlərinin I qurultayının bəyannaməsi qəbul olundu, AMEA-nın Biofizika və Biotexnologiyalar İnstitutunun direktoru, akademik İradə Hüseynova tərəfindən qurultay iştirakçılarının Azərbaycan Respublikasının Prezidenti Cənab İlham Əliyevə müraciəti səsləndirildi.

**Nəzakət ƏLƏDDİNQIZI**

## Ağsu seçiciləri YAP-ın namizədlərinə səs verəcəklər



**D**ünən qarşıdakı bələdiyyə seçkilərinin təbliğat-təşviqat kampaniyası çərçivəsində Yeni Azərbaycan Partiyası (YAP) Ağsu rayon təşkilatında bələdiyyə üzvlüyünə gənc namizədlər və gənc fəallarla görüş keçirilib.

Görüşdə YAP Ağsu rayon təşkilatının sədri Əli Hüseynov çıxış edərək bildirdi ki, builki bələdiyyə seçkilərində Ağsu rayon təşkilatı tərəfindən irəli sürülmüş namizədlər içərisində gənclər xüsusilə fərqlənirlər: "Belə ki, YAP Ağsu rayon təşkilatı tərəfindən irəli sürülmüş 273 namizəddən 74 nəfəri gənclər təşkil edir. Onlar müxtəlif sahələri təmsil edən gənclərdir. Azərbaycanın ən böyük və güclü siyasi təşkilatı olan Yeni Azərbaycan Partiyası gənclərin inkişafında mühüm rol oynayır. Partiyamız gənclərə öz potensiallarını reallaşdırmaq üçün geniş meydan verir. Bələdiyyə seçkilərində gənc namizədlərin də üstünlük təşkil etməsi bu məqsədə xidmət edir. Gənclərin bu fəallığı heç də təsadüfi deyil. Partiyamızın qurucusu Ümummilli Lider Heydər Əliyevin əsasını qoyduğu gənclər siyasəti hazırda YAP Sədri, ölkə Prezidenti İlham Əliyev tərəfindən davam etdirilir".

Yeni Azərbaycan Partiyasının Siyasi Şüarasının üzvü, "iki sahil" qəzetinin baş redaktoru Vüqar Rəhimzadə çıxış edərək Yeni Azərbaycan Partiyasının yaranma tarixindən, ölkəmizdə həyata keçirilən gənclər siyasətinin uğurları haqqında ətraflı məlumat verərək bildirdi ki, bu gün ölkəmizin əldə etdiyi nailiyyətlərdə gənclərin də rolu və payı var". Sonda V.Rəhimzadə gənc namizədlərə bu seçkilərdə uğurlar arzulayıb.

Daha sonra çıxış edən gənc namizədlər onlara göstərilən bu etimada görə partiyanın rəhbərliyinə minnətdarlıq ediblər, onlara göstərilən bu etimadı doğrultmağa çalışacaqlarını bildirdilər.

**R.HÜSEYNOVA**

## Ağdaş rayonunda gənc namizədlərlə seçicilərin görüşü keçirilib



**D**ünən bələdiyyə seçkiləri ilə əlaqədar təbliğat-təşviqat kampaniyası çərçivəsində Yeni Azərbaycan Partiyası (YAP) Ağdaş rayon təşkilatının Seçki Qərargahı partiya tərəfindən irəli sürülmüş gənc namizədlərlə seçicilərin görüşünü keçirib. Görüşü YAP Ağdaş rayon təşkilatının sədri Cavid Osmanov açaraq dövlətimizin gənclərə göstərdiyi diqqət və qayğıdan, eyni zamanda qarşıdan gələn bələdiyyə seçkilərində gənclərin rolundan danışdı.

YAP Ağdaş rayon təşkilatı gənclər birliyinin sədri Anar Şahmuradov çıxışı zamanı partiya gənclərinin bələdiyyə seçkiləri ilə əlaqədar gördükləri işlər, təbliğat-təşviqat qruplarının üzvlərinin gənc seçicilərlə keçirdikləri görüşlər haqqında məlumat verərək qeyd edib ki, ölkədə keçirilən bütün seçkilərdə eləcə də rayonun ictimai-siyasi həyatında gənclərimiz müştəxkil tərzdə fəaliyyət göstərərək və bu gün də bu işi uğurla davam etdirməkdədirlər.

YAP Ağdaş rayon təşkilatı Seçki Qərargahının üzvü Səbinə Əlipaşayevaya isə çıxışında Yeni Azərbaycan Partiyasının üzvü və müasir Azərbaycan gənci olduğundan qürur duyduğunu, gənclərə göstərilən dövlət qayğısından danışıaraq ağdaşlı gənclərinin hər zaman dövlətə və dövlətçiliyə sadıq qalacağını bildirdi. S.Əlipaşayeva seçiciləri respublikamızın xoşbəxt gələcəyi, firavanlığı naminə ölkəmizin Prezidenti, Yeni Azərbaycan Partiyasının Sədri İlham Əliyevin ətrafında daha sıx birləşməyə, müstəqil Azərbaycana, doğma Ağdaşımıza layiqli gənclik olmağa səs-ləyib.

Görüşdə çıxış edən Yeni Azərbaycan Partiyası Siyasi Şurasının üzvü, YAP Gənclər Birliyinin sədri Seymur Orucov ağdaşlı gənclərlə görüşdüyündən məmnun olduğunu bildirib və gənclərin sosial şəbəkələrdə də fəal olduqlarına toxunub. S.Orucov Yeni Azərbaycan Partiyasının gənclərə verdiyi önəmdən, dövlətimizin gənclərə göstərdiyi diqqət və qayğının günbəgün artmasından danışaraq gəncləri qarşıdan gələn bələdiyyə seçkilərində daha fəal olmağa səs-ləyib.

YAP-ın bələdiyyə seçkilərində səlahiyyətli nümayəndəsi, Milli Məclisin Elm və Təhsil Komitəsinin sədri Şəmsəddin Hacıyev son dövrlərdə ölkəmizdə həyata keçirilən geniş tikinti-quruculuq işlərinin Ağdaşdan da yan keçmədiyini bildirdi. Görülmüş işlərin Azərbaycanın gələcəyi olan gənclər üçün olduğunu qeyd edən millət vəkili bu gün gənclərin üzərinə düşən vəzifələrlə bağlı fikirlərini diqqətə çatdırıb və onları rifah və firavan inkişafa səs verməyə çağırıb.

Görüşə yekun vuran YAP Ağdaş rayon təşkilatının sədri C.Osmanov hər zaman olduğu kimi qarşıdan gələn bələdiyyə seçkilərində də ağdaşlı gənclərin yüksək fəallıq göstərərək dövlətə, dövlətçiliyə sadıqlığını bir daha nümayiş etdirəcəklərini əminliklə qeyd edib.

Görüşdə YAP Mərkəzi Aparatının məsul işçisi Həsən Daşdəmirov iştirak edib.

Ü.ƏSGƏROV



## Gənclər bələdiyyə seçkilərində fəallıq göstərirlər

YAP Göygöl rayon təşkilatının gənclər birliyi seçkilərə hazırlıqla bağlı tədbir keçirib



**D**ünən Yeni Azərbaycan Partiyası (YAP) Göygöl rayon təşkilatının gənclər birliyinin növbəti toplantısı keçirilib. Gənclər birliyinin yığıncağında rayon təşkilatının ilk dəfə səs verən gəncləri və rayonun ictimai-siyasi işində fəal olan gənclər iştirak edib. Tədbiri giriş sözü ilə açan YAP Göygöl rayon təşkilatının sədri Turani Əliyev respublikamızın yüksək inkişafında gənclərin rolundan söhbət açaraq, qarşıda duran vəzifələrdən bəhs edib. T.Əliyev ölkəmizdə dövlət gənclər siyasətinin uğurla həyata keçirilməsində, gənclərin respublikada, eləcə də rayonda gedən ictimai, siyasi, iqtisadi və mədəni proseslərdə fəal iştirakından danışdı.

Görüşdə Milli Məclisin deputatı Rövşən Rzayev öz fikir və tövsiyələrini gənclərə çatdırıb. R.Rzayev bu il qarşıdan gələn bələdiyyə seçkiləri ilə bağlı görülmüş işlər haqqında fikir bildirərək vurğulayıb ki, ənənəvi olaraq rayon sakinlərinin, xüsusilə də gənclərin müştəxkilkilik nümayiş etdirmələri bu seçkilərdə də reallaşdırılacaq. Millət vəkili, eyni zamanda Yeni Azərbaycan Partiyasının namizədlərinin qələbə qazanacağından əminliyini də bildirdi.

YAP Göygöl rayon təşkilatının gənclər birliyinin sədri Elşən Məmmədov isə çıxış edərək bildirdi ki, ölkə Prezidenti Cənab İlham Əliyevin daim diqqət və qayğısını öz üzərlərində hiss edən gənclərimiz əvvəlki seçkilərdə olduğu kimi, bələdiyyə seçkilərində də böyük fəallıq və coşqu nümayiş etdirəcəklər. E.Məmmədov ölkə rəhbərinin siyasətinin davamı olaraq, respublikamızın bütün bölgələrində gənclərə yüksək qayğı ilə yanaşıldığını, onlara təhsil, səhiyyə, mədəniyyət və digər idarə, müəssisələrdə fəaliyyətləri üçün yüksək şəraitin yaradıldığını deyib.

Tədbirdə yekun nitqi ilə çıxış edən YAP Göygöl rayon təşkilatının sədri T.Əliyev qeyd edib ki, partiya tərəfindən bələdiyyələrə namizədləri irəli sürülmüş şəxslər öz intellektinə, aktiv ictimai fəaliyyətinə görə fərqlənirlər. Bu seçkilərdə gənclərə xüsusi yer verilib. O, əminliklə bildirib ki, bu dəfə də gənclərin seçimi YAP-ın namizədləri olacaq.

Rövşən NURƏDDİNOĞLU

# Yeni Azərbaycan Partiyası uğurlu seçkilərə doğru

YAP Qusar rayon təşkilatı bələdiyyə seçkiləri ilə əlaqədar təbliğat kampaniyasını uğurla davam etdirir



Dünən Yeni Azərbaycan Partiyası (YAP) Qusar rayon təşkilatında YAP-ın səlahiyyətli nümayəndələrinin seçicilərlə görüşü keçirilib. Görüşü giriş sözü ilə açan YAP Siyasi Şurasının üzvü, rayon təşkilatının sədri David İbraximov bələdiyyə seçkilərinə hazırlıqla bağlı görülən işlərdən danışıraq, seçicilərlə keçirilən çoxsaylı görüşlərdən bəhs etdi: "51 sayılı Qusar Seçki Dairəsi üzrə 217 nəfər, 53 sayılı Quba-Qusar Seçki Dairəsi üzrə 36 nəfər olmaqla cəmi 263 nəfər parti-

ya tərəfindən bələdiyyə üzvlüyünə namizədliyi irəli sürülüb. Eyni zamanda rayon üzrə 51732 nəfər seçici siyahılarına daxil edilib".

D.İbraximov əminliklə bildirdi ki, bütün seçkilərdə olduğu kimi, bu bələdiyyə seçkilərində də xalqın partiyası olan YAP qələbə qazanacaq. Təşkilat sədri seçiciləri fəal olmağa və 23 dekabrda məntəqələrə gedərək YAP-ın namizədlərinə səs verməyə çağırırdı. Görüşdə çıxış edən Milli Məclisin deputatı İlham Əliyev bildirdi ki, YAP

bütün seçkilərdə olduğu kimi, bu dəfə də qələbə əzmindədir: "Söz yox ki, bütün bunlar YAP-ın uğurlu fəaliyyətinin və xalqın bu partiyağa olan inamının nəticəsidir".

Deputat seçiciləri bir daha fəal olmağa və bələdiyyə seçkilərində aktiv şəkildə iştirak etməyə çağırıb. Millət vəkili Azər Badamov isə

inkışafında, tərəqqisində öz rolunu oynamaqdadır. Əlbəttə ki, YAP-ın namizədləri də bu seçkilərdə iştirak edəcəklər. İnanıram ki, bu seçkilərdə də YAP özünün növbəti qələbəsini təmin edəcəkdir".

Milli Məclisin deputatı Yevda Abramov da çıxışında bildirdi ki, məhz YAP namizədlərinin bu seç-

seçkilərdə fəal iştirak etməyə çağırıram."

Görüşdə YAP Mərkəzi Aparatının məsul işçisi Araz Xudadanov çıxış edərək, YAP-ın bələdiyyə seçkilərinə inamla getdiyini və qusarlıların bütün seçkilərdə olduğu kimi bu dəfə də partiyanın namizədlərinə səs verəcəklərinə inandığını bildirdi.

Seçicilər adından çıxış edən Zahir Mustafayev isə qeyd edib ki, qusarlılar partiyanın namizədlərinə səs verəcək və YAP-ın seçkilərdə qələbəsinin təminatında öz uğurlu sözlərini deyəcəklər.

Tədbirin sonunda çıxış edən YAP-ın bələdiyyə seçkiləri üzrə səlahiyyətli nümayəndələri seçiciləri maraqlandıran sualları cavablandırdılar.

**NƏZAKƏT**



öz növbəsində bildirdi ki, bələdiyyə seçkilərinin keçirilməsi həm də Azərbaycanın inkişafının və tərəqqisinin göstəricisidir: "Bələdiyyələr özünüidare qurumu kimi ölkənin

kilərdə üstünlük qazanacağı inamı partiyanın ölkənin quruculuğundakı fəaliyyəti ilə də əsaslanıb: "Bu baxımdan hər bir seçicini YAP namizədlərinə səs verməyə və

yəndələri seçiciləri maraqlandıran sualları cavablandırdılar.

## YAP Sabunçu rayon təşkilatı uğurlu inkişafa səs verəcək

Yeni Azərbaycan Partiyası (YAP) Sabunçu rayon təşkilatının bələdiyyə seçkiləri ilə əlaqədar təbliğat-təşviqat kampaniyası çərçivəsində növbəti görüşü Zabrat seçiciləri ilə olub. Görüşdə YAP Sabunçu rayon təşkilatının aparat rəhbəri,



Seçki Qərargahının üzvü Rəşad Abbasəliyev çıxış edərək, Yeni Azərbaycan Partiyasının keçdiyi şərəfli yoldan etirafı bəhs edib. O, qeyd edib ki, Yeni Azərbaycan Partiyasının əldə etdiyi uğurlar və qazandığı nailiyyətlər partiyanın yüksək nüfuzu və səmərəli fəaliyyətini göstərir. R.Abbasəliyev, həmçinin Azərbaycanın dinamik inkişafından, Prezident İlham Əliyevin uğurlu daxili və xarici siyasətindən, ölkədə həyata keçirilən sosial layihələrdən və digər məsələlərdən bəhs edərək seçiciləri dekabrın 23-də keçiriləcək bələdiyyə seçkilərində aktiv iştirak etməyə və YAP-ın namizədlərinə səs verməyə çağırıb.

Görüşdə YAP Sabunçu rayon təşkilatının sədrinin müavinləri, Seçki Qərargahının üzvləri Məhərrəm Mehəliyev və Bəxtiyar Qasımov çıxış edərək Yeni Azərbaycan Partiyasının Sədri, Azərbaycan Prezidenti İlham Əliyevin həyata keçirdiyi uğurlu siyasətdən, əhalinin sosial rifah halının mütəmadi olaraq yaxşılaşdırılmasından, ölkəmizdə, eləcə də, rayonda görülən işlərdən danışıraq seçiciləri Yeni Azərbaycan Partiyasının namizədlərinə səs verməyə dəvət ediblər.

**A.SƏMƏDOVA**

## YAP Xaçmaz rayon təşkilatı seçicilərlə növbəti görüş keçirib



kimi, təbii ki, bu prosesdə də qalib olacağı şübhəsizdir".

Görüşdə YAP Xaçmaz rayon təşkilatının sədr müavini Abasyyar Heydərov, Seçki Qərargahının sədr müavini Bəxtiyar Haqverdiyev qarşıdan gələn bələdiyyə seçkilərinin siyasi-hüquqi, sosial və mədəni əhəmiyyətindən, Yeni Azərbaycan Partiyasının cəmiyyətin bütün sahələrini əhatə edən səmərəli fəaliyyətindən bəhs ediblər.

Seçicilərdən Əmirxan Sərdarov, Dilda Mövlanova, Cavid Teymurov, Vasif Xasıyev, Fey-

Bələdiyyə seçkiləri ilə əlaqədar Yeni Azərbaycan Partiyasının (YAP) təbliğat-təşviqat kampaniyası çərçivəsində Xaçmaz rayonunun Müşkür, Xaspoladoba, Köhnə Xaçmaz, Niyazabad və İlxıçı kəndinin seçiciləri ilə görüş keçirilib. Görüşlərdə çıxış edən YAP Xaçmaz rayon təşkilatının Seçki Qərargahının üzvü Fazil Rəhmətov seçkilərə hazırlıq və namizədlər barəsində geniş məlumat verib. F.Rəhmətov, həmçinin ölkə Prezidenti, Yeni Azərbaycan Partiyasının Sədri İlham Əliyevin rəhbərliyi ilə ölkəmizdə əldə olunan uğurlardan, Azərbaycan xalqının sosial rifah halının daha da yaxşılaşdırılması istiqamətində yürüdülmüş siyasətin nəticələrindən danışıb. Vurğulayıb



ki, ölkəmizdə yerli özünüidare etmə institutunun yaradılmasından keçən 15 il ərzində bələdiyyələr inkişaf edib, dövlət tərəfindən zəruri addımlar atılıb, onların qanunvericilik bazası gücləndirilib: "Ölkəmizin ən güclü siyasi qüvvəsi olan YAP-ın bütün seçkilərdə qələbə qazandığı

zulla Həsənov, İncilab Musayev və digərləri çıxış edərək bütün seçkilərdə olduğu kimi 23 dekabrda keçiriləcək bələdiyyə seçkilərində də YAP-ın namizədlərinə səs verəcəklərini bildirdilər.

**Ü.ƏSGƏROV**

20 dekabr 2014-cü il

## İsmayılıda seçicilər Yeni Azərbaycan Partiyasının namizədlərinə səs verəcəklər

*Bələdiyyə seçkiləri ilə əlaqədar Yeni Azərbaycan Partiyasının təbliğat-təşviqat kampaniyası İsmayılıda da uğurla davam etməkdədir. Bu kampaniya çərçivəsində Yeni Azərbaycan Partiyası tərəfindən namizədliyi irəli sürülmüş şəxslərin Qalacıq, Hacıhətəmli kəndlərində seçicilərlə görüşü keçirilib.*



zedlər Zöhrə Şal-buzova, Qabil Hacıyev, Mustafa Ağayev, Nazim Ağakişiyev, Sevil Kərimova, Həsən Məmmədov, Maqsud Hüseynov Yeni Azərbaycan Partiyasına onlara göstərdiyi etimada görə öz minnətdarlıqlarını bildiriblər. Onlar qeyd ediblər ki, yeniləşən, müasirləşən Azərbaycanın inkişafında pay sahibi olmaq, öz əməlləri ilə bu inkişafa təkən vermək hər bir vətəndaşın mənəvi borcudur. Seçiciləri seçki platformaları ilə tanış edən namizədlər qeyd ediblər ki, bələdiyyə üzvü seçiləcəkləri təqdirdə kəndin bütün problemlərinin həllində iştirak edəcək, həyata keçiriləcək quruculuq və abadlaşma işlərində əllərindən gələni əsirgəməyəcəklər.



Tədbirləri giriş sözü ilə YAP İsmayılı rayon təşkilatının sədri Əzizə Vahabova açaraq qeyd edib ki, müstəqil Azərbaycan sürətli və dinamik inkişaf yolunda inamla irəliləyərək, nəinki regionun lider dövlətinə çevrilmiş, həm də dünya miqyasında böyük nüfuz qazanmış, global iqtisadi layihələrin təşəbbüsçüsü və iştirakçısı kimi tanınaraq, xüsusən, Avropanın enerji təhlükəsizliyinin təminatçıları sırasında öz yerini tutmuşdur: İllə həyatının bütün sahələrini əhatə edən yeniləşmə və müasirləşmə prosesi getdikcə dərinləşir, dövlətin gücünün və qüdrətinin artırılmasına, xalqın rifahının durmadan yüksəldilməsinə xidmət edən quruculuq proqramları böyük uğurla icra edilir. Azərbaycanın müstəqil dövlət quruculuğunda, sosial-iqtisadi inkişafda, mədəni-mənəvi yüksəlişdə əldə etdiyi bütün nailiyyətlərin təməlinə Ulu Öndər Heydər Əliyev tərəfindən müəy-

yənləşdirilmiş, Onun layiqli davamçısı Prezident İlham Əliyev tərəfindən qətiyyət və ardıcılıqla gerçəkləşdirilən mükəmməl strategiya, xarici və daxili siyasət dayanır. Əldə edilən yüksək iqtisadi göstəricilər ölkəmizdə xalqla iqtidar birliyinin möhkəm vəhdəti nəticəsində mümkün olmuşdur. Xalqla iqtidar birliyini təmin edən bələdiyyələr, ölkəmizdə demokratik islahatların həyata keçirilməsində müstəsna rol oynayırlar. Bütün bunları nəzərə alan Yeni Azərbaycan Partiyası bu bələdiyyə seçkilərində də qələbə əzmini nümayiş etdirərək, xalq arasında nüfuz sahibi olan, bilikli, savadlı, intellektual səviyyəsi ilə seçilən şəxslərin namizədliyini irəli sürmüşdür. Biz inanırıq ki, xalqımız bu seçkilərdə də öz iradəsini nümayiş etdirərək sabitliyə, demokratiyaya, iqtisadi inkişafa və sosial rifaha səs verəcəkdir. Tədbirlərdə çıxış edən bələdiyyə üzvlüyünə nami-

Tədbirdə Seçki Qərar-gahının üzvü Hafiz Kərimov, seçicilər Mustafa Şirinov, Xumar Seyidova, Seyid Seyidov, Zahid Abbasov və başqaları çıxış edərək bildirdilər ki, son illərdə respublikamızın sürətli iqtisadi inkişafı, əhəlinin həyat tərzinin daha da yaxşılaşdırılması sahəsində uğurla icra edilən dövlət proqramları Azərbaycanı dünyanın ən sabit, ən sürətli inkişaf edən ölkələri sırasına çıxarmışdır. Bütün bunlar onu göstərir ki, Yeni Azərbaycan Partiyasının Sədri, Prezident İlham Əliyevin rəhbərliyi ilə həyata keçirilən siyasətin nəticəsi inkişaf və sabitlikdir. Bildirilib ki, 23 dekabr tarixində keçiriləcək bələdiyyə seçkilərində də kənd camaatı bu inkişafa, sabitliyə səs verməklə növbəti dəfə Yeni Azərbaycan Partiyasının namizədlərinə etimad göstərəcəkdir.

ZÜMRÜD

## YAP Zaqatala rayon təşkilatı bələdiyyə seçkilərinə inamla hazırlaşır



Düən YAP Zaqatala rayon təşkilatında təbliğat kampaniyasının qrafikinə uyğun olaraq Yeni Azərbaycan Partiyası Zaqatala rayon təşkilatı tərəfindən irəli sürülmüş namizədlərin dəstəklənməsi ilə əlaqədar rayonun Aşağı Tala kəndində partiya namizədləri və seçicilərlə görüş keçirilib. Görüşdə YAP Zaqatala rayon təşkilatının sədri Habil Qurbanov, qərargah üzvü Tahir Məmmədov iştirak ediblər.

YAP Zaqatala rayon təşkilatının sədri Habil Qurbanov tədbiri açaraq, bələdiyyələrin cəmiyyətimizdə yeri və rolu, o cümlədən dövlətimizin bələdiyyələrə dəstəyi haqqında ümumi məlumat verib. Nətiq çıxışında qeyd edib ki, 23 bələdiyyə üzrə 229 yerin hər birinə partiya üzvlərinin namizədliyi irəli sürülmüş, onların hər biri ali təhsilli olmaqla, üzvlər arasında gənclər və qadınlar vardır. H.Qurbanov seçicilərə Yeni Azərbaycan Partiyasının namizədlərini dəstəklə-

məklə və onlara səs verməklə daha uğurlu rifahlarına səs vermə olacaqlarını bildirib. Sonra Aşağı Tala kəndindən olan namizədlər - İlham Ərəbov, Vüqar Abdurəhmanov, Yuzmila Ağayeva, Abdulsalam Qədirov öz platformaları üzrə çıxış ediblər. Namizədlərin çıxışlarından sonra söz seçicilərə verilib.

Seçicilər - şəhid atası Şabanov Rəcəb, Davudova Züleyxa çıxış edərək Prezident İlham Əliyevin rəhbərliyi ilə respublikada əldə olunan nailiyyətlər, aparılmış tikinti-abadlıq və quruculuq işləri, Azərbaycanın beynəlxalq arenada nüfuzu, bələdiyyələrin fəaliyyəti və rolu haqqında geniş çıxış edərək digər seçiciləri də partiyanın namizədlərini dəstəkləməyə və seçkilərdə fəal iştiraka çağırıblar.

YAP Zaqatala rayon təşkilatı görüş qrafikinə uyğun olaraq yerlərdə təbliğat işini uğurla davam etdirməkdədir.

Rəfiqə HÜSEYNOVA

## İrəvanda qiymət artımına qarşı kəskin etirazlar başlayıb

Düən İrəvandakı hökumət evinin qarşısına onlarla insan toplaşdı. Onlar ölkənin milli valyutası olan dramın kəskin həddə ucuzlaşmasına və qiymətlərin kəskin şəkildə artmasına görə etiraz aksiyasına start veriblər. SİA xəbər verir ki, bu informasiyanı "armenia today" saytı yayıb. Aksiyaçılar hökumət qarşısında 6 şərt irəli sürməyə hazırlaşırırlar. Bu şərtlər ən gec dekabrın 23-nə qədər qəbul edilməlidir. Etirazçılar bildirdilər ki, əgər onların tələblərinə baxılmasa, bu ölkədə çox ciddi sosial partlayış baş verəcək və mövcud hakimiyyət bunun qarşısını almaqda aciz qalacaq. Aksiyaçılar ilk növbədə ən çox istifadə edilən qida məhsullarının ucuzlaşdırılmasını, krizisdən öncəki qiymətlərin bərpasını tələb ediblər. Onlar həmçinin, inhisarçılığın ləğvini, dolların Ermənistandan Rusiyaya, rublun isə Rusiyadan Ermənistana spekul-



yativ göndərişlərinin qarşısını almağı və s. tələbləri irəli sürüblər. Etiraz edənlər həmçinin, mavi yanacaqın qiymətinin də ucuzlaşdırılmasını irəli sürdükleri şərtlər sırasında daxil ediblər. Onlar bildirdilər ki, əks təqdirdə marşrut taksiləri də etiraz aksiyasına qoşulacaqlar.

**Liberal-demokratik dəyərlərə söykənən hüquqi-dövlət və vətəndaş cəmiyyətində milli-mənəvi, əxlaqi, sosial-estetik dəyərlər də əsas rol oynayır. Ə.İsmayılov və Q.Əliyevin qeyd etdiyi kimi, Milli Lider Heydər Əliyevdən ötrü keçmişə müraciət özünəməqsəd deyildir. O, milli köklərə və tarixi dəyərlərə müraciət formalaşdırmaq üçün mənbə və zəmin axtarır və görür. O, ulu babalarımızın adlarına, ideyalarına və şüurlarına müraciət edərkən öz xalqının şərəf və ləyaqətini dəyanət və sədaqətlə qorumuş Vətən övladlarına özünün dərin hörmətini nümayiş etdirir, tarixin dəyərlərindən daha çox ona görə bəhrələnirdi ki, daha dərinə və daha düşünülmüş şəkildə irəliləyişi təmin etmək üçün zəmin, daha doğrusu, ideya-əxlaqi və mənəvi meydan hazırlasın.**

Heydər Əliyevin nitqlərində, çıxışlarında, müsahibələrində, bütövlükdə, nəşrlərində bir çox ideyalar və fikirlər təkrar olunurdu. Bu, tamamilə təbii idi, çünki Heydər Əliyev müxtəlif adamlarla görüşməli, müxtəlif auditoriyalarda çıxış etməli, Azərbaycan cəmiyyətinin inkişafının, dövlətin daxili və xarici siyasətinin prioritet problemlərinə diqqət daha çox cəlb etməli olurdu. Bununla belə, o, eyni problemə qayıdarkən hər dəfə yeni çəmənlər, yeni fikirləri və ideya-

ovqatına vurulmuş ağır zərbəni bir daha yada salmağa xidmət edir.

Ə.İsmayılov və Q.Əliyev yazır ki, Heydər Əliyevdən ötrü vətənimizin elm və mədəniyyət nəhənglərinin, siyasi xadimlərinin yubiley-ləri xalqın tarixi yaddaşına müraciət etmək, milli şüuru canlandırmaq üçün daha bir yaxşı səbəbdir. Hətta Azərbaycan xalqının tarixi mədəniyyətinin ən qədim abidələrində o, tərbiyəvi əhəmiyyət kəsb edən, milli mənlilik şüurunu formalaşdırmaq üçün lazım olan ünsür-

isə bölünmüş sistemin inkişafını başa düşürük. Əgər sırası vətəndaşın həyat şəraitini fərdiləşdirmiş reallıq kimi təsnif etsək, onda xalqın böyük övladlarının həyat şəraitini və millətin dahi yaradıcılarının meydana gəldiyi şəraiti daha böyük, "epoxa" anlayışında ifadə etdiyimiz ümuminin əsas xarakteristikalarını özündə daşıyan hamı üçün əhəmiyyət kəsb edən bir sistem kimi qəbul etmək olar. Məhz buna görə də, həmin yubileyin keçirilməsi "Dədə



*Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə "Vətəndaş cəmiyyəti, hüquqi dövlət quruculuğu" istiqaməti çərçivəsində hazırlanıb*

# Hüquqi dövlət, vətəndaş cəmiyyətində mənəvi-əxlaqi, sosial-estetik dəyərlər

ları vurğulayır, bir növ əvvəllər, həm də başqa məcrada söylədiyi ideya və fikirləri tamamlayır və inkişaf etdirir.

Bir qayda olaraq, Ulu Öndər Heydər Əliyev fərmanlarında, nitqlərində, çıxışlarında, müsahibələrində və söhbətlərində nəzəri fikri bütöv mənzərəyə cəlb edir, total hadisəni öz bütövlüyündə və ziddiyyətlərində müasirliklə inteqrasiya olunmuş və tələblərə cavab verəcəyi səviyyədə əlaqəsində qavramağa yönəldildi. Siyasətçi və faktların qiymətləndirilməsində, müəyyən tezisləri və yaxud prinsipləri elan etməkdə imkanları məhdud idi. Lakin müəyyən meylili əks etdirən və müəyyən mahiyyəti ifadə edən kütləvi xarakterli hadisələri və faktları qeyd edərkən Heydər Əliyev bununla hissə ilə təmin, ayrıca ilə ümuminin qırılmaz vəhdətinə diqqət verir. Məsələn, o, XX əsrin görkəmli Azərbaycan şairi Məhəmməd Hüseyn Şəhriyarın 90 illik yubileyinin tən-tənə ilə qeyd olunması haqqında Fərman vermişdir. İlk baxışda bu Fərmanı Ulu Öndər Heydər Əliyevin Cənubi azərbaycanlı soydaşımız, böyük Azərbaycan şairinin şəxsiyyətinə və istedadına xüsusi hörmət və məhəbbətini sübut edən adi hadisə kimi təsnif etmək olar. Lakin bu, yalnız "ilk baxışda" belə görünə bilər. Əslində isə, söhbət bütün Azərbaycan mədəniyyətinin yubileyindən gedir. Bu Fərman 200 il bundan əvvəl iki imperiya tərəfindən Azərbaycan xalqının iki hissəyə bölünməsinə, bununla da Azərbaycan xalqının milli və tarixi şüurunun bütövlüyünə, onun milli ideyasına və sosial

ləri və faktları tapır. Folklor tədqiqatçılarından biri M.Qusev yazır: "Tarixi keçmişlə bağlı rəvayətlər bir növ xalqın poetik tarixi olub təhsil-tərbiyə funksiyasını yerinə yetirərək kütlələrin tarixi şüurunu formalaşdırır və eyni zamanda onların öz tarixi təcrübəsinin estetik qavrayışını inkişaf etdirir." Heydər Əliyevin milli mədəniyyətin köklərinə, onun "poetik tarixinə" müraciət etməsinə insanların tarixi və milli şüuruna yeni impuls vermək, bununla da milli ovqatının intellektual və mənəvi dayaqlarını gücləndirmək arzusu ilə izah etmək olar.

"Dədə Qorqud"un, Füzulinin, Şəhriyarın, Rəşid Behbudovun və digərlərinin yubileyləri xalqın tarixinə, onun mənəvi, əxlaqi, sosial və estetik dəyərlərinə müraciət etmək, bugünün və sabahın vəzifələri mövqeyindən tarixən itirdiklərimizin və qazandıqlarımızın nəticələrini dərk etmək, xalqın sosial və tarixi yaddaşını qidalandıran, onu birləşdirən daha sabit dəyərləri müəyyənləşdirmək üçün özünəməxsus imkandır. Bu cür yubileylər bir daha keçmişin öz tarixi kimi baxmaq və bu günü həmin keçmişin keyfiyyətə yeni durumu kimi dərk etmək üçün yaxşı imkandır. Lakin yeni durum həm təkmil, həm də deformasiyaya məruz qalmış varlıqdır.

Buna görə də sadədən (zəif və kifayət qədər inkişaf etməmiş durumdan) aliyyə yüksəlmək və alidən (sosial və milli varlığın inkişaf etmiş, müasir durumdan) sadəyə, yeni nisbi zəif inkişaf formalarına və durumlarına getmək yolu ilə biz milli inkişafın bir çox sirlərini, bir zaman bütöv, lakin sonralar

Qorqud"un meydana gəldiyi dövrlə, Füzulinin, Şəhriyarın və Rəşid Behbudovun yaşayıb-yaratdıqları dövrlə nəzəri ünsiyyət üçün yaxşı imkandır. Aydın ki, hər bir ayrıca götürülmüş halda bir zaman baxımından bir-birilərdən ayrılmış müxtəlif vaxt ölçülərinə malik, həmçinin, spesifik tarixi həyatları olan tarixi təkcələrini durumlarının varlığına nüfuz etmək imkanı əldə edirik. Lakin predmet aləminin, yəni təbiət hadisələrinin təkcə şeylərindən və durumlarından fərqli olaraq, hər bir dövr sürəkliyindən asılı olmayaraq, keçmiş epoxaların davamı olub, bir tərəfdən həmin dövrün məhsulu, onun meydana gətirdiyi mədəniyyət tiplərinin mövcudluğu ilə xarakterizə olunur, digər tərəfdən isə hər bir dövr uzaq dövrlərin mədəniyyəti, əxlaqi, mədəni, sosial, iqtisadi və siyasi həyatı ilə genetik bağlı olur. Sonrakı dövrlər əvvəlki dövrlərin atəşindən və həyatından, onların dəyərlərindən, belə demək olarsa, müdrikiyindən nurlanırlar.

Bunlar, nəsil-dən-nəsilə ədəbiyyat, incəsənət vasitəsilə, insanın hissi-predmetli fəaliyyətinin zənginləşməsi yolu ilə ötürülərək xalqın sosial təcrübəsində, onun sosial və tarixi yaddaşında qorunub saxlanılır.

Ə.İsmayılov və Q.Əliyev yazırlar: "Böyük həyat müdrikiyinə və zəngin mənəvi potensialına söykənən Heydər Əliyev həmin dəyərlərə nəinki yüksək qayğı göstərir, özü də keçmiş dövrlərin müdrikiyindən nəcib fəaliyyəti üçün qüvvə ehtiyatı və impuls alır. Onun kitablarında, digər nəşrlər-

rində dövrlər bir-birindən nə qədər uzaq olmasından asılı olmayaraq bir-biriləri ilə çulğuşaraq, biri digərini davam etdirir."

S.Xəlilov doğru onları qeyd edir ki, Ümummilli Liderimiz Heydər Əliyevin milli-mənəvi dəyərlərlə bağlı verdiyi bəyanatda deyilir: "Ölkəmizin ictimaiyyətinin müxtəlif təbəqələrinə mənsub olan şəxslər, bəzi adamlar verilmiş, azadlıqdan öz şəxsi mənafe-ləri, şəxsi məqsədləri üçün sui-istifadə edirlər. Ümummilli Lideri anlamırlar, ya da anlayaraq bizim xalqımızın mədəniyyətini, əxlaqını və xüsusən gənclərin əxlaqını pozmağa cəhd göstərirlər." Ən pisi odur ki, belə adamların şəxsi maraqları qloballaşma şəraitində milli mədəniyyətlərə, adət-ənənələrə qarşı yönəldilmiş məqsədyönlü kütləvi proseslə üst-üstə düşür. Belə ki, qloballaşma dünya miqyasında xalqlar arasında fərqlərin aradan götürülməsini stimullaşdırır. Lakin başqası kimi olmaq üçün ilk növbədə özün kimi olmaqdan imtina etməlisən. Ona görə də, ümumibəşəri dəyərləri daha rahat şəkildə ön plana çəkməyin ən asan yolu milli-mənəvi dəyərlərin arxa plana keçirilməsi hesab edilir. Lakin bu, səhv təsəvvürdür.

Ən doğru yol-yeni ümumibəşəri mədəniyyətin milli mədəniyyətlərin fəvqündə deyil, onlarla sintez halında formalaşmışdır. Bu baxımdan, Heydər Əliyevin milli ideologiyamızın əsas prinsipi kimi irəli sürdüyü "milliliklə ümumi bəşəriyyətin vəhdəti" ideyası əsas götürülməlidir. Biz başqalarından öyrəndiyimiz kimi, başqaları da

bizdən öyrənməlidir. Həm də burada "ortaq məxrəc" prinsipi əsas tutulmamalıdır. Hansı millətdə hansı milli-mənəvi keyfiyyət üstündürsə, onun bütün bəşəriyyət tərəfindən qəbul olunması ideal qloballaşma modelinə daha çox uyğundur.

Bizim bəzi kütləvi informasiya vasitələri isə hüquqi məhdudiyyətlərin aradan götürülməsindən sui-istifadə edərək və daha varlı olan və daha çox qonaraq və reklam haqqı vermək iqtidarında olan kosmopolit ruhlu, qərbərəst şəxslərin və təşkilatların təsiri altında fəaliyyət göstərir və bununla guya Qərb mədəniyyətinə qovuşduqlarını zənn edənlər əslində yanırlar. Çünki Qərb dünyası ilkin kapital yığıcı mərhələsini-"mədəniyyətsizlik" dövrünü arxada qoymuşdur və indi mənəvi inkişaf uğrunda mübarizə aparır. Biz isə bəzən əsl yüksək Qərb mədəniyyətindən xəbərsiz halda məqsədyönlü surətdə və böyük səxavətlə bizə transfer edilən "vüluq kütləvi mədəniyyət" nümunələrini az qala Qərbin əsas göstəricisi kimi qəbul edirik. Bu səhv təsəvvürdən daşındırmaq üçün Ümummilli Liderimiz Heydər Əliyev bu məsələni xüsusi qeyd etdi: "Ayrı-ayrı jurnallarda, qəzetlərdə pornoqrafiya səviyyəsində fotosəkillər nümayiş etdirənlər nə düşünürlər? İndi ən inkişaf etmiş Avropa ölkələrində, Amerikada, başqa ölkələrdə belə şeylər yoxdur. Vaxtilə, nə vaxtsa olubdur. Amma indi belə şeylər yoxdur."

**VAHİD ÖMƏROV,**  
fəlsəfə üzrə fəlsəfə doktoru

## Az yatmağın pis nəticələri

**A**BŞ-in Viskonsin Tibb Kollecinin mütəxəssisləri müəyyən ediblər ki, az yatmaq hüceyrələrin vaxtsız tələf olmasına gətirib çıxarır. "Business Standard" xəbər verir ki, ilk növbədə ağ ciyər, qara ciyər və nazik bağırsağın hüceyrələri ziyan çəkir. Amma yuxu normallaşsa, əzələ müstəqil regenerasiya olunur. Daha əvvəl aparılan tədqiqatlar diqqəti yuxu çatışmazlığı ilə bağlı bir sıra problemlərə cəlb edib. Ehtimala görə, yuxusuzluq ürək-damar sistemi xəstəlikləri riskini artırır, onkoloji xəstəliklər ehtimalı çoxalır. İlk mərhələdə dəyişiklikləri geri çevirmək mümkündür, lakin baxımsızlıq səbəbindən patologiya xroniki formaya keçir. Alimlər son tədqiqatlar çərçivəsində müəyyən ediblər ki, gec yatan insanların başında xoşagəlməz fikirlər dolur. Belə insanlar depressiyaya daha meyilli olur. Mütəxəssislər uzun illər sağlam qalmaq üçün doyunca yatmağı, normal iş və istirahət rejiminə riayət etməyi məsləhət görürlər.



## 300 illik mumiya 1 saata çürüdü

**Ç**ində aparılan arxeoloji qazıntı qeyri-adi bir halı üzə çıxarıb. Qazıntılar zamanı mumiya aşkar edilib. Lakin hər şey bununla bitmir. Belə ki, tabutun qapağını açan kimi mumiya oksigenlə təmas edib. 300 il qorunan mumiya bir saatda qapqara olub. London Universitetinin əməkdaş Lukas Nickesin sözlərinə görə, tabut ilk dəfə açılarda mumiya ağ olub. Amma bir müddət sonra üzü qapqara oldu və pis qoxu yayılmağa başladı. 300 il qorunan mumiyanın Qing xanədanlığına aid olduğu bildirilir. Arxeoloqlar kişi mumiyanın geyimlərində belə bu dövrün izlərinə rast gəldiyini deyirlər. Eyni bölgədə daha 2 insanın skeleti tapılıb. Ərazidən tapılan qalıqların üzərində təhqiqatlar aparılır.



# SƏS

Son səhifə

20 dekabr

## Marko Roys 540 min avro cərimə ödəyəcək



**S**ürəti, texnikası və rəqibdən top almaq bacarığı ilə tanınan, futbol üzrə Almaniya millisinin və "Borussiya Dortmund" komandasının yarımmüdafiəçisi Marko Roysun karyerasında 2014-cü il eyni zamanda uğursuz il kimi yadda qalacaq. Belə ki, futbolçu zədəsi olduğundan dünya çempionatının bir neçə oyununu buraxmaq məcburiyyətində qalmışdı. Bu dəfə isə M.Roys avtomobilini sürücülük vəsiqəsi olmadan idarə etdiyinə görə 540 min avro cərimə ödəməlidir. "Bu, mənim laqeydliyim üzündən baş verib, - deyərək yarımmüdafiəçi Almaniyanın "Bild" qəzetinə bildirib. Almaniyanın "Süddeutsche.de" portalı xəbər verir ki, Dortmund şəhərinin baş prokuroru Henner Kruse "Bild" qəzetinə verdiyi açıqlamada M.Roysa qarşı iddiaları təsdiqləyib. Prokurorun sözlərinə görə, futbolçunun 2011-ci ilin sentyabrından bu ilin martınadək avtomobilini sürücülük vəsiqəsi olmadan ən azı altı dəfə qəsdən idarə etdiyi ehtimal olunur. Buna görə də M.Roys məhkəmənin qərarına əsasən 540 min avro məbləğində cərimə ödəməli olacaq. Qəzetin verdiyi məlumata görə, Almaniya millisinin futbolçusu sürücülük vəsiqəsi almaq üçün bu günədək imtahanda iştirak etməyib. M.Roys bu barədə deyib: "Çox təəssüf edirəm ki, indiyə kimi bunu etmək fikrində olmamışam. Səbəblər haqqında danışmaq istəməzdim". M.Roysun avtomobilini sürücülük vəsiqəsi olmadan idarə etməsi bu ilin martında yoxlanış üçün saxlanan zaman polisə məlum olub. Bundesliqanın oyunçusunun avtomobili idarə etdiyi zaman sürət həddini bir neçə dəfə aşdığı da aşkarlanıb. "Mən bütün bunlardan nəticə çıxaram və belə halların bir daha baş verməsinə yol verməyəcəyəm", - deyərək futbolçu peşmanlığını bildirib.

## Riberi Fransada ən çox nifrət edilən idmançı oldu

**F**ransada ilin ən çox nifrət edilən idmançısı müəyyənənib. Qol.Az-ın məlumatına görə, VSD nəşrinin azarkeşlər arasında apardığı səsverməyə əsasən, bu il Fransa millisindəki karyerasını başa vuran "Bavariya"nın futbolçusu F.Riberi siyahının ilk pilləsində qərarlaşıb. O, səslərin 67 faizini toplayıb. "Mançester Siti"nin futbolçusu Samir Nəsrri ikinci, Fransa millisinin sabiq oyunçusu Nikolas Anelka isə üçüncü olub. "Real"ın hücumçusu Kerim Benzema da ən çox nifrət edilən idmançılar sırasında yer alıb.



## İspaniya kuboku: "Atletiko" 1/8 finalda



**F**utbol üzrə İspaniya kubokunda 1/16 finalın növbəti cavab oyunları keçirilib. Qol.Az-ın məlumatına görə, son oyun günündə daha 4 qarşılaşma baş tutub. Öz meydanında "Hospitalet"lə qarşılaşan "Atletiko" (Madrid) klubu rəqibi ilə 2:2 bərabərə qalıb. Lakin ilk görüşdə 3:0 hesabı ilə qalib gələn "Land of fire Azerbaijan" formalı komanda 1/8 finala adlayıb. Doğma azarkeşləri önündə "Deportivo"nu qəbul edən "Malaqa" böyük hesablı qələbəyə sevinib. Rəqibinə 4:1 hesabı ilə qalib gələn "Malaqa" 1/8 finala yüksələn digər komanda olub.

## Puyol üçün vida matçı keçiriləcək



**"B**arselona" klubu sabiq futbolçusu Karles Puyol üçün vida matçı keçirməyi planlaşdırır. "Sport.es" in verdiyi məlumata görə, "Nou Kamp" stadionunda təşkil olunacaq oyunun vaxtı hələlik məlum deyil. "Təbii ki, Puyol vida matçına layiq futbolçudur. O, komandanın böyük futbolçularından olub. Biz artıq vida matçının keçirilməsi məsələsini müzakirə etmişik. Birçə, oyunun tarixini müəyyənləşdirmək qalır" - deyərək klubun prezidenti Xosep Bartomeu deyib. Qeyd edək ki, 1999-2014-cü illərdə "Barselona"nın şərəfini qoruyan Puyol ötən mövsümün sonunda karyerasını başa vurub.

## "Azərbayol" hansı klublarla qarşılaşacaq?

**Y**anvarın 3-dən 5-dək Antalyada qadın voleybol komandaları arasında "Gloria Cup" beynəlxalq turniri keçiriləcək. AzərTAC xəbər verir ki, turnirdə Azərbaycanın idman şərəfini "Azərbayol" komandası qoruyacaq. Yarışda "Azərbayol" ilə yanaşı, Türkiyənin "Vakıfbank", İsveçrənin "Volero" və Sloveniyanın "Maribor" kollektivləri birincilik uğrunda mübarizə aparacaq. Komandamız ilk oyununu yanvarın 3-də "Vakıfbank"a qarşı keçirəcək. Yanvarın 4-də Bakı təmsilçisinin rəqibi "Volero", bir gün sonra isə Sloveniya təmsilçisi olacaq.

### ELAN

2008-ci ildə Bakı İslam Universiteti tərəfindən Əmrahov Elnur Ziyəddin oğluna verilmiş 001235 sayılı diplom itdiyi üçün etibarsız sayılır.

## TOPLU SMS

"Aztelekom" İB müştərilərinizin Sizə daha yaxın olması üçün Toplu SMS xidmətini təklif edir

Kampaniyalar və endirimlər  
Korporativ tədbirlərə dəvətlər  
Ödənişlər haqqında məlumatlar  
Bayram və doğum günü təbrikləri və s.

Bu xidmət vasitəsilə mobil telefon istifadəçisi olan müştərilərinizə lazımi məlumatı qısa zamanda çatdırma biləcəksiniz



Mesajlarınızı bir anda minlərlə ünvana çatdırın, müştərilərin rəğbət və məmnuniyyətini qazanın, rəqiblərdən öndə olun!



012 122  
QAYNAR XƏTT

"Aztelekom" İB

www.facebook.com/AztelekomIB  
aztelekom@aztelekom.net

Az 1122, Bakı şəhəri, Tbilisi 187  
(+994 12) 344 00 00

Baş redaktor:

**Bəhruz Quliyev**

Baş redaktorun müavinləri:

**Valeh Məhərrəmli  
Fətulla Həsənov**

Ünvanımız: Bakı şəhəri,  
Üzeyir Hacıbəyov  
küçəsi, 32.

Şəhadətname: № 022492

http://www.ses-news.az

http://www.sesqazeti.az

E-mail: ses@sia.az

Tel: 598-33-90 Faks: 493-11-62

**Buraxılışa məsul: Mətləb Salahov**

Redaksiyanın mövqeyi ilə müəllifin  
mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnilir.  
"Azərbaycan" nəşriyyatında çap olunur

Qəzetdə AzərTAC, SİA, APA və AZADİNFÖRM informasiya agentliklərinin məlumatlarından istifadə olunur.

Qəzet  
bazar və bazar  
ertəsindən  
başqa hər gün  
nəşr olunur  
Tiraj: 5500